



शोक संदेश

अत्यन्त दुःख के साथ सूचित करना पड़ रहा है कि मेरे पिताश्री

एकलिंग दीवान

श्रीजी हुजूर अरविन्द सिंह जी मेवाड़

का रामशरण

चैत्र कृष्ण द्वितीया, रविवार

दिनांक 16 मार्च 2025 को हो गया है।

अंतिम दर्शन

दिनांक 17 मार्च 2025, सोमवार

समय : प्रातः 7 बजे से।

अंतिम यात्रा

दिनांक 17 मार्च 2025, सोमवार

समय : प्रातः 11 बजे

शम्भु निवास पैलेस से आरम्भ होकर बड़ी पोल, जगदीश चौक, घंटाघर, बड़ा बाजार, देहली गेट होकर महासतियां के लिये प्रस्थान करेगी।

बैठक

शम्भु निवास पैलेस, राजमहल, उदयपुर, राजस्थान

दिनांक : 17 मार्च से 25 मार्च 2025

समय : प्रातः 10 बजे से 12.30 बजे तक

सायं 4 बजे से 5.30 बजे तक

दृढ़ रखा धर्म आपने अपना जय एकलिंग का जयकारा ।
जीवन भर हार नहीं मानी बढ़कर अधर्म को ललकारा ॥
जिसने पुरखों की गरिमा का पावन सपना साकार किया ।
महलों की अमर विरासत को नयनाभिराम आकार दिया ॥
जिसकी छवि सूर्यवंशियों की जिस पर गर्वित है मेदपाट ।
जिसका स्वर भी महाराणा सा उन्नत ललाट गौरव विराट ॥
अरविन्द आपकी निष्ठा ने कुछ ऐसा पावन पुण्य किया ।
मेवाड़ वंश के वैभव को आपने अखण्ड अक्षुण्ण किया ॥

लक्ष्यराज सिंह मेवाड़

सम्पर्क :

+91 9799297570 / 9460728729 / 9414296854

shriji.secretariat@eternalmewar.in

श्रीजी हुजूर अरविन्द सिंह जी मेवाड़

13.12.1944 — 16.03.2025

दया और सत्यता परस्पर मिलते हैं, धर्म और शांति एक-दूसरे का साथ देते हैं। –बाइबल

कहीं से तो शुरुआत करनी ही होगी!

भारतीय राजनीतिक परिदृश्य की एक बहुत दिलचस्प विशेषता यह है कि हम नागरिक गण एक साथ ही एकाधिक परस्पर विरोधी बातों को अपना समर्थन देते हैं। अब यही बात लें कि हर चुनाव में राजनीतिक दल बड़-चढ़कर मुफ्त में (मुझे इस अभिव्यक्ति पर हमेशा आपत्ति होती है!) बहुत कुछ देने का वादा करते हैं, और हम नागरिक अन्य बातों के अलावा इस बात से भी खूब प्रभावित होते हैं। लेकिन वे ही राजनीतिक दल अलग-अलग अवसरों पर मुफ्त में दी जाने वाली इन सुविधाओं वगैरह का विरोध भी करते हैं और हम उस समय भी उनको अपना समर्थन देते हैं। ऐसे में यह तथ्य कठिन हो जाता है कि हम नागरिक अपनी सरकारों से चाहते क्या हैं? क्या हम यह चाहते हैं कि हमारी चुनी हुई सरकारें हम नागरिकों को बहुत सारी सुविधाएं इस तरह सुलभ कराएं कि हमें उनके लिए अलग से कोई मूल्य न चुकाना पड़े, या फिर हम यह चाहते हैं कि सरकारें हमें कुछ भी बिना मूल्य के उपलब्ध न कराएं। पिछले कुछ वर्षों में हमने दोनों ही प्रवृत्तियों में बहुत वृद्धि देखी है। आजादी के तुरंत बाद के वर्षों में तत्कालीन सरकारों ने आधारभूत सुविधाओं जैसे चिकित्सा, शिक्षा आदि पर काफी ध्यान दिया और हमें बहुत सारी सुविधाएं निशुल्क या अत्यल्प मूल्य चुकाने पर मिलीं। यह व्यवस्था बहुत समय तक जारी रही। लेकिन आहिस्ता-आहिस्ता इस समर्थन बदलाव हुआ और अब अतीत में जो सुविधाएं निशुल्क दी जाती थीं उन्हें भी या तो उसी सुलभ कर दिया गया या उन्हें देने के लिए हम पर एहसान लादा गया। बहुत बार सुविधाओं का रूप बदल कर या उन्हें झाड़-पोंछकर थोड़ा-सा नया रूप देकर उनके लिए धन राशि वसूल की जान लगी। बहुत सारी सुविधाओं को किसी न किसी बहाने स्थगित कर दिया गया, और जब वह बहाना नहीं रहा तब भी उन सुविधाओं को फिर से बहाल नहीं किया गया। इन बातों के उदाहरण देने की जरूरत नहीं है।

यहां हम एक सैद्धांतिक बिंदु पर चर्चा करना चाहते हैं। बिंदु यह है कि क्या निर्वाचित सरकारों द्वारा अपने नागरिकों को कुछ भी निशुल्क दिया जाना उचित है। यहाँ यह बात स्पष्ट हो जानी चाहिए कि असल में तो सरकारें निशुल्क कुछ भी नहीं देती हैं। हम टैक्स आदि के रूप में उन्हें जो धन राशि देते हैं उसी में से वे हमें कुछ सुविधाएं प्रदान करके उसके लिए वोट के रूप में हमारी कृतज्ञता अर्जित करने के प्रयास करती हैं। एक तरह से जो सुविधाएं हमें इस तरह बिना मूल्य दिए दी जाती हैं उनके लिए भुगतान तो हम पहले ही कर चुके होते हैं। इन प्री-पेड सुविधाओं को मुफ्त सुविधा कहना निहायत ही आपत्तिजनक है। अब यही यह बात भी आती है कि कुछ लोग कम टैक्स देते हैं कुछ अधिक देते हैं। इन सभी को एक-सो सुविधाएं कैसे और क्यों दी जाएं, और इससे भी आगे यह बात कि सामान्यतः सरकारी निशुल्क सुविधाएं समाज के उस तबके को दी जाती हैं जो अल्प आय वर्ग से आता है (और स्वभावतः इसी कारण वह टैक्स भी कम देता है), जबकि समाज का अपेक्षाकृत संपन्न वर्ग न केवल इनमें से बहुत सारी सुविधाओं से वंचित रखा जाता है, उस पर कर भार भी ज्यादा थोपा जाता है। पहली नज़र में यह व्यवस्था अत्यधिक और दोषपूर्ण लग सकती है। लेकिन जब आप इस पर गहराई से विचार करते हैं तो तस्वीर का दूसरा पहलू सामने आता है। पहली बात तो यह किसी भी सरकार का आदर्श 'पैसा फेंके तो तमाशा देखो' मॉडल नहीं हो सकता और होना भी नहीं चाहिए। अगर हमें पैसों से ही कोई सुविधा खरीदनी है तो फिर सरकार नाम के मध्यस्थ की जरूरत ही क्या है! असल में सरकार की भूमिका एक समरस और समता की तरफ बढ़ने वाला समाज बनाने की भी होती है। इसी के निमित्त उससे यह अपेक्षा की जाती है कि वह जरूरतमंदों को अपना संबल प्रदान कर उन्हें समर्थों की कतार में खड़ा करने काबिल बनाए। इस बात को याद किया जा सकता है कि आजादी के बाद वाले वर्षों में अगर मेरी पीढ़ी के लोगों को सरकारी शिक्षण संस्थाओं का संबल नहीं मिला होता तो हम में से अधिकांश लोग शिक्षा प्राप्त कर ही नहीं सकते थे। अगर सरकारों ने मुफ्त टीकाकरण जैसी अनगिनत योजनाएं नहीं चलाई होतीं तो चेचक, पोलियो जैसे अनेक प्राणघातक रोगों से हमारा देश मुक्त हो ही नहीं सकता था। यह बात अलग है कि अब हम उस मॉडल को करीब-करीब त्याग चुके हैं। यह भी समझा जाना चाहिए कि जो अनार हैं उनकी अमीरी में बहुत बड़ा योगदान उनका भी होता है जो गरीब हैं, इसलिए अगर सरकारें कम साधन वालों के लिए कुछ करती हैं तो यह कोई अन्याय नहीं है। लेकिन अब हम देख रहे हैं कि हमारी सरकारें पूरी तरह अमीरों की तरफ झुक चुकी हैं। अब हमारी सरकारें अमीरों के करोड़ों

बड़े लोगों की कर्ज़ माफ़ी पर, भले ही वे सत्ता के कितने भी निकट क्यों न हों, अविलंब रोक लगनी चाहिए। सरकारी अमले पर होने वाला अपव्यय रोका जाना चाहिए। क्या यह बात किसी को नज़र नहीं आती है कि सरकारें विज्ञापन पर कितनी बड़ी धनराशि खर्च करती हैं? इन विज्ञापनों का मकसद क्या है, यह किसी से नहीं छिपा है।

रुपये के कर्ज़ माफ़ करने से पहले पल भर को भी नहीं सोचती है, अपने मनचाहे किसी इवेंट को सौ करोड़ रुपये दे देना उनके लिए बहुत मामूली बात होती है, लेकिन चिकित्सा और शिक्षा जैसी जरूरी मदद पर खर्च करते वक़्त उन्हें यह बात याद आती है कि उनके आर्थिक संसाधन बहुत सीमित हैं। सामान्य जन को मिलने वाली सुविधाओं में कटौती करके, आम जीवन की चीज़ों पर करों का बोझ बढ़ाकर वे अमीरों के करों का भार कम करने की चिंता में ज्यादा ढूँढने लगी हैं।

कहने-सुनने में यह बात बहुत भली लगती है कि कोई भी सरकार समाज के किसी भी वर्ग को तथाकथित मुफ्त रूप से कुछ न दे, लेकिन हम जिस तरह की व्यवस्थाओं के आदी हो चुके हैं, उनके चलते ऐसा नामुमकिन लगता है। वैसे यह व्यवहारिक है भी नहीं। पहला सवाल तो यही उठता कि हम सरकार को टैक्स देते किस लिए हैं? क्या केवल सरकार को चलायमान रखने के लिए हम टैक्स अदा करते हैं? जो नहीं। हम अपनी जिंदगी को बेहतर बनाने की व्यवस्था के लिए टैक्स अदा करते हैं और सरकार से अपेक्षा करते हैं कि वह हमारी चिंता करेगी और जब हम हैं जरूरत पड़ेगी, हमारी मदद को आगे आएगी। निश्चय ही यह बात तर्क संगत होगी कि सरकार को बिना सोचे-समझे सभी को बहुत सारी सुविधाएं निशुल्क नहीं दे देनी चाहिए। ऐसा करना हमारे संसाधनों का अपव्यय होगा। मसलन अगर कोई सरकार कहे कि वह सारे नागरिकों को इतने यूनित बिजली मुफ्त देगी तो यह बात अनुचित होगी। उसे साधन संपन्न और साधन रहित में अंतर तो करना ही चाहिए। अलबत्ता उसकी प्राथमिकता में स्वास्थ्य सेवा, शिक्षा, खाद्य सुरक्षा, पेय जल जैसी जरूरी सुविधाएं होनी चाहिए। कोई हर्ज़ नहीं कि प्राथमिक स्तर की शिक्षा सबको पुष्ट: निशुल्क दी जाए और इसके बाद जैसे-जैसे आगे की पढ़ाई हो, वहां अल्प साधन वालों को अधिक और साधन संपन्नों को कम संबल देकर शिक्षा का प्रसार किया जाए। यही बात चिकित्सा सुविधा के लिए भी कही जाएगी। देश के हर नागरिक को शुद्ध पेयजल क्यों नहीं मिलना चाहिए? क्यों हमें बोलबंद पानी खरीदने के लिए मजबूर होना चाहिए? समुचित संख्या में सार्वजनिक शौचालय होने ही चाहिए। और शौचालय से पहले यह कि हर नागरिक को पेट भर खाना मिले, यह जिम्मेदारी सरकार को अपने कंधों पर लेनी चाहिए। बेशक उसका प्रयत्न यह हो कि लोग इतने सक्षम बनें कि उन्हें सरकारी निशुल्क राशन की जरूरत न रहे, लेकिन किसी को भूखे मरने देना अक्षय्य है। सार्वजनिक परिवहन, और उससे भी पहले पर्याप्त सड़कें हर नागरिक का अधिकार माना जाना चाहिए। जब हम शिक्षा की बात करते हैं तो जहां यह कहना जरूरी है कि इण्टरनेट की सुलभता और उसका सस्ता होना जरूरी है वहीं मुफ्त लैपटॉप जैसी बात केवल लोकलुभावन लगती है। न केवल विद्यार्थियों को, कभी पत्रकारों को और कभी जन प्रतिनिधियों को मुफ्त लैपटॉप बांटकर संसाधनों को जो पलती लाया जाता है, उसे उचित नहीं माना जा सकता।

हमारे यहां सीमित संसाधनों को जरूरतमंदों तक पहुंचाने की बजाय उसका रुख साधन संपन्नों की तरफ मोड़ देने की गलत परंपरा बन चुकी है। हमारे जन प्रतिनिधियों को न जाने क्या-क्या मुफ्त में मिलता है। वह सब बंद होना चाहिए। बेशक उन्हें सम्मानजनक वेतन मिलना चाहिए, लेकिन उसके बाद यह होना चाहिए कि उन्हें जिस चीज़ या सुविधा की जरूरत है उसे वे भी आम नागरिकों की तरह हासिल करें। बड़े लोगों की कर्ज़ माफ़ी पर, भले ही वे सत्ता के कितने भी निकट क्यों न हों, अविलंब रोक लगनी चाहिए। सरकारी अमले पर होने वाला अपव्यय रोका जाना चाहिए। क्या यह बात किसी को नज़र नहीं आती है कि सरकारें विज्ञापन पर कितनी बड़ी धनराशि खर्च करती हैं? इन विज्ञापनों का मकसद क्या है, यह किसी से नहीं छिपा है। और इसी तरह हमारे निर्वाचित जन प्रतिनिधिगण देश-विदेश की अपनी यात्राओं पर जो बेहिसाब पैसा पानी की तरह बहाते हैं, उस पर रोक क्यों नहीं लगनी चाहिए? इनमें से बहुत सारी यात्राएं या तो धार्मिक, परिवारिक होती हैं या फिर उन दलों की चुनावी सम्भावनाओं का विस्तार करने के लिए होती हैं। जिन्से वे सम्बद्ध होते हैं। सोचिये यही पैसा अगर वंचितों पर खर्च किया जाए तो देश के हालात कितनी जल्दी बदल जाएं!

आखिर कभी और कहीं से तो शुरुआत करनी ही होगी।

–अतिथि संपादक,
डॉ. दुर्गाप्रसाद अग्रवाल,
(शिक्षाविद और साहित्यकार)



महावीर सिंह

आज कल अखबार, टीवी पर आस्था शब्द का, सही-गलत खूब प्रचार-दुष्प्रचार हो रहा है। कोई कहता है फलों काम से-बोल से समातन आस्था आहत हुई है। कोई हिन्दू आस्था को आहत बता देता है। इसाई-इस्लाम व दूसरे धर्म-पंथों को मानने वालों की भी आस्थाएं समय समय पर धातल हो जाती हैं। मानों आस्था को छुड़ मुड़ का पौधा है कि किसी ने उसकी तरफ अंगुली की नहीं कि मुझायी नहीं।

वैसे हर तरह की आस्था वालों के पास अपने-अपने पंच भी हैं जो आस्था की तरफ तिरछी नज़र से देखने भर पर, लोगों को छटी का दूध याद दिलाते को रात और दिन दंड पेले रहे हैं। यह पठे अपने-अपने धुरंधर तथाकथित बड़े आस्थावान उत्साहों से खद- बीज-जीवन वायु लेते रहे हैं। उस्ताद लोग भी दिल खोल कर पठें इन सब चीजों की निर्बाध रूप से आपूर्ति करते हैं। ठीक जैसे वोट लेने के लिए विभिन्न प्रकार से कैश-वस्तुएं (कांड) का राशन पानी देते रहते हैं।

वैसे इन दिनों यह भी सुनने, पढ़ने को मिलता रहता है कि फलों-फलांगुली में अपनी पहले वाली धर्म आस्था बदल ली है। ऐसी बदला बदली जरा कुछ कम होता है। नेताओं-राजनीतिक विचारधाराओं के प्रति आस्थाएं तो आए दिन फटाफट, दिन में कई कई बार भी, बदलती ही रहती हैं। वैसे धर्म का सहारा लेकर आस्था बदलने वालों की आस्था कोन सी मानी जाए? आओ, कुछ दान दक्षिणा दो और बदले में आस्था बदल दो। आइए जरा अब कुछ गम्भीर चर्चा करें:--

प्रश्न उठता है कि कुछ लोग जो ईश्वर के अस्तित्व को स्वीकार ही नहीं करते, उनकी आस्था क्या मानी जाए? बहुत से लोग मानते हैं कि दुनिया में नास्तिकों के कारण कोई ज्यादा फसाद

नहीं होते। आस्था के नाम पर फसाद करने का विशेषाधिकार आस्थावानों के पास ही रहता है।

प्रश्न यह भी है---आस्था किसी मनुष्य का एक स्थायी गुण है या परिवर्तनशील? एक नवजात शिशु का धर्म या आस्था क्या?

एक नवजात का जन्म के वक़्त न कोई धर्म होता है, न कोई आस्था होती है। धर्म के नाम पर, उस नवजात पर उसके माता-पिता का धर्म थोप दिया जाता है। मां-बाप अलग-अलग धर्मावलम्बी हो तो नवजात का धर्म क्या? दोनों की सहमति वाला या दोनों में से जिसकी पहचान ज्यादा बड़ी हो या दोनोब में से जिसकी ज्यादा चलती हो वह या परिवार या समाज जो तय करदे वह?? अर्थात् नवजात के धर्म में उसका कोई महत्व नहीं सिवाय इसके कि उसे एक नई पहचान ओढ़नी है जिसमें उसकी कोड मर्जी, स्वीकृति नहीं होती है।

जन्म के समय व 3,4,5 साल बाद तक, उसकी अर्थात् नए आए मानव प्राणी की किसी धर्म, सम्प्रदाय, पूजा-पाठ के प्रति कोई आस्था नहीं होती।(उसका विश्वास मात्र अपनी माँ में होता है कि वह उसकी भूख हो या दोनों में सिलाएणी और दूसरे-तीसरे जरूरी काम करेगी), उसे चोट आदि से बचाएगी। उसके साथ हंसेगी, बोलेगी। उसे हँसना-बोलना-चलना सिखाएगी।

धर्म-धारे यही नवजात अपने चारों की चीजों को आश्चर्य से देखता है। अपने हिसाब से उन्हें समझने का प्रयास भी करता है। वह प्रकृति को निहारता है, उस से आश्चर्यचकित भी होता है। यह उसकी अपने चारों और के परिवेश की खोज यात्रा की शुरुआत है।

इसी स्टेज पर वह अपने माता पिता, घर के बड़े-बूढ़ों को, दूसरे परिवारों के लोगों को कुछ ऐसे कार्य करता देखता है जिन्हें हम धर्म के बाह्य लक्षण कहते हैं जैसे कुछ विशेष चित्रों (देवी देवताओं) के सामने नतमस्तक होना, उनके लिए कुछ विशेष खान-पान तैयार कर उन्हें अर्पित करना, कुछ विशेष प्रकार के वाक्य बोलना, क्रियाएं करना आदि। यहाँ से उस बालक, बालिका की धार्मिक-अस्थावाली यात्रा शुरू होती है। उसके मस्तिष्क का अनुकूलन/अनुबन्धन (कंडिशनिंग) ऐसा होता रहता है कि वह तथाकथित धर्म के बाह्य लक्षणों पर विचार करना छोड़ कर, उन बातों, पूजा-पाठ क्रियाओं, मंदिर जाने आदि को बिना कोई प्रश्न किए मानने लगता है। यही प्रश्न रहित स्वीकारोक्ति आस्था है।

आस्था है कि गंगा जो मैं या किसी अन्य पवित्र नदी-सरोवर में स्नान करने से पाप धूल जाते हैं--बाप-दादा-परिवारजनों--समाज यही मानता आया है। आस्था है कि पूर्वजों की अस्थियों को गंगा, यमुना, शिप्रा, पुष्कर आदि स्थानों में विसर्जन करने से उन्हें मोक्ष प्राप्त होता है। अब यह बात अलग है कि कुछ पूर्वजों के बेटे पोते वित्तीय दृष्टि से सक्षम हैं सो वे तत्काल अस्थि विसर्जन कर पूर्वजों को तत्काल मोक्ष दिलवा देते हैं। कुछ बेचारे गरीब होते हैं सो वे 5,10 साल प्रतीक्षा करते हैं और फिर 10.5 पूर्वजों को एक साथ ले जाकर, वर्षों बाद ही सही, एक साथ मोक्ष दिलवाते हैं।

विश्वास-आस्था का सम्बन्ध उन चीजों से है जो दिखाई नहीं देतीं किन्तु सदियों से, एक ही प्रकार की धार्मिक पहचान वाले लोग, मानते-करते आए हैं। लोग बिना तर्क वितर्क के उसे मानते हैं। इन मान्यताओं-परम्पराओं में उन्हें मानने वालों का कोई हाथ नहीं होता है पर वे इन्हें दृढ़तापूर्वक मानते हैं।यह लोग विश्वास को तर्क से ऊपर मानते हैं। आम मनुष्य आस्था-विश्वास के बिना नहीं रह सकता क्योंकि जीवन के दुःख-दर-कठिनायें आती ही आती है और एक सीमा से बाहर, इन सब से पार पाने की उसकी अकेले की क्षमता नहीं रहती। ऐसे समय में उसको आस्था-विश्वास ही साहस देता है। निराशाओं से पार पाने का आस्था-विश्वास ही उनका सहारा होता है। समय के साथ आस्था दृढ़ होती जाती है। यों भी कह सकते हैं--विश्वास-आस्था का अर्थ हुआ कि चिंताएं जिनका उसके पास समाधान नहीं, उन्हें आस्था को सौंप देना और चिंता मुक्त हो जाना।

दूसरे प्रकार से इसे यों समझ सकते हैं कि आस्था ऐसी शक्तियों पर विश्वास करना है जिन्हें किसी में देखा नहीं, जिसे साबित नहीं किया जा सकता है। अगर आदमी साहस नहीं छोड़े तो आस्था से जीवन की जटिलताओं को समझने और जीवने का जीने का उद्देश्य मिलता है। थोड़ा अलग दृष्टि से देखें तो, आस्था-विश्वास किसी व्यक्ति का किसी बात या सदियों से चलती आ रही मान्यता के प्रति सहमति, भरोसा करना है। यह उन्हें दृढ़ता, क्षमता प्रदान करता है।

आस्था-विश्वास-ईश्वर आदि के बारे में कवियों, दार्शनिकों, विचारकों, वैज्ञानिकों का भी विश्व-विश्व नजरिया है:- इस विषय के वास्तविक शुद्ध हृदय चिंतकों, संतों आदि का मानना है। यही आस्था, विश्वास, श्रद्धा, निष्ठा से ज्ञान

व परमात्मा की प्राप्ति होती है। वैसे ईश्वर एक कल्पना है, देखा तो किसी में ही नहीं। एक नजरिया यह भी है कि हम आस्था के साथ जीवन को बेहतर तरीके से जी सकते हैं बशर्ते आस्था को तेरी मेरी आस्था में बांटकर उस पर फसाद नहीं करें।

“विश्वास आत्मा की आवाज है।” कर्म में शुद्धता ही सबसे बड़ी आस्था है। भारतीय मनीषियों का मानना है कर्म में धर्म हो और धर्म में सत्य व सात्विक कर्म हो,यही भगवत मार्ग है। इसके अभाव में कितने ही तीर्थ करों, यज्य-पूजा पाठ करो सब व्यर्थ हैं। गांधी जी के अनुसार तो सत्य ही ईश्वर है। भारतीय दर्शन के अनुसार आस्था विचारों की अनेकता मानना, ईश्वर के अस्तित्व में दृढ़ विश्वास करना, कर्मफल-पुनर्जन्म में विश्वास करना है। अब यह बात अलग है कि आजकल यह विचारों की अनेकता वाली बात नए नए बहुत से धर्म ध्वजा बहाकों को कुछ कम ही पसंद है।

आस्था (मां भगवान/ईश्वर) के सम्बंध में कुछ ओर विचारकों के विचार :- गांधी जी ने कहा है कि संकल्पवान, लक्ष्य के प्रति दृढ़ आस्था रखने वाले कुछ ही लोग इतिहास की धारा बदल देते हैं।

इर्मसन का मानना है--“मैंने जो कुछ देखा है,उससे मुझे उन सब चीजों के लिए सुष्टिकता पर भरोसा करना सिखाया है जिन्हें मैंने नहीं देखा।”(राल्फ वाल्डो ईम्सनिंग।)

महान वैज्ञानिक अल्बर्ट आइंस्टीन के अनुसार--“ईश्वर की सत्ता को मानता हूँ किन्तु वह ईश्वर ऐसा नहीं हो सकता जो ऊपर कहीं आकाश में बैठ कर शरद्वर के पास फेंक कर मनुष्यों का भाग्य निर्धारण करता हो। इसके विपरीत प्रसिद्ध वैज्ञानिक स्टीफन हॉकिंग में ईश्वर के अस्तित्व को दृढ़तापूर्वक नकारा है। अन्य बहुत से वैज्ञानिक ईश्वर को मानते हैं, बहुत से नहीं मानते किन्तु किसी अदृश्य सुपर बल्क मात्र फिलोसोफी (दर्शन) है। एक लेटिन कहावत के अनुसार विश्वास राष्ट्रपति का बहन है। अमेरिका के पूर्व राष्ट्रपति अब्राहम लिंकन के अनुसार विश्वास-विश्वास अंत तक उद्धेय

प्राप्ति की शक्ति देता है। हेनरिक फ्रेडरिक के अनुसार विश्वास बिना प्रमाण के निश्चितता, आशा है जिस में कोई बाहरी आदेश नहीं होता, स्वप्न ही होती है।

इंग्लैंड के पूर्व प्रधान मंत्री बेजा मिलन फ्रैकलिन के अनुसार सांसारिक मामलों में विश्वास के बजाय उसके अभाव में आदमी संकटों से बच जाता है।

एक दृष्टिकोण यह भी है कि वैज्ञानिक सोच से मानव ज्ञानवर से आदमी बन गया। धर्मान्यता इसान को जानवर से भी घटिया बना देती है। आस्था-धर्म मानने में कोई बुराई नहीं किन्तु धर्मान्यता-अंधविश्वासों से बचे रहना ही उचित मार्ग है।

अभी हाल ही में एक विषयतः समाचार किसी अखबार में पढ़ा-- गुजरात में किसी गांव में एक तांत्रिक ने, सबके सामने, एक नाबालीग बच्चों की बलि दे दी। एक व्यक्ति का रास्ता बिबली काट गई तो बिबली को जला ही दिया। पुराने जमाने की कहानियां तो सुनते आए हैं कि बड़े शक्तिशाली लोग अपने बिल्लों, हवैलियों में नर बलि देते थे, किन्तु इस युग में ऐसे कृत्यों को कैसे समझे??

शायद, हम लोग प्रतीक्षा करते ही रह जाएंगे कि कोई राजनीतिक दल, कोई तथाकथित सांस्कृतिक-सामाजिक संगठन इस प्रकार के अन्धविश्वासों के विरुद्ध शक्तिशाली आवाज उठाए, कोई बड़ी जनआरण यात्राएं निकालें, इनके विरुद्ध कोई बड़ा आंदोलन करें।

जाते जाते सुधि पाठकों के लिए कुछ प्रश्न छोड़ रहा हूँ-- क्या जैन, बौद्ध, सिक्ख, कबीर पंथी, दार्द पंथी, व हिन्दू धर्म के अनेक शय सम्प्रदायों को मानने वाले समातनी की श्रेणी में हैं या नहीं? इनकी आस्थाएं क्या हैं? कबीर वाणी, गुरुग्रन्थ साहिब व अन्य सम्प्रदायों के मार्गदर्शक ग्रन्थ इनके आस्था के प्रतीक हैं या नहीं? क्या इस्लाम, ईसाई, जैन, बौद्ध आदि धर्म मानने वाले, उनके धर्म के अनुसार किसी प्रकार के समातन नियमों की पालना नहीं करते क्या? क्या अंधविश्वास आस्था है? अगर साधु संत सत्ता के लिए लालायित हों तो क्या यह मार्ग की असली ताकत सत्ता में है, शायद ईश्वर में नहीं? सभी साधु-संत-धर्मप्रचारक यह क्यों कहते सुनते जाते हैं कि तर्क नहीं आस्था-श्रद्धा रखो मनोइच्छयाएं पूर्ण होंगी? यह लोग तर्क से क्यों विदकते हैं?

--महावीर सिंह, पूर्व आईएसएस

दो परीक्षाओं में से एक परीक्षा की तिथि में संशोधन करने की मांग

बीकानेर, (निर्स)। शिक्षा विभाग एवं अन्य परीक्षा ऐजेंसियों में तालमेल के अभाव में आगामी 23 मार्च को आरपीएससी द्वारा तथा 22 मार्च को दोपहर पारी में 2 से 4.30 तक शिक्षा विभाग द्वारा 8 वीं बोर्ड परीक्षा का आयोजन करने के निर्देश जारी हुए हैं, जिस कारण से संस्था प्रधान एवं केंद्र अधीक्षक के सामने एक परीक्षा को पूर्ण करना तथा दूसरे दिन सुबह की परी में दूसरी परीक्षा का आयोजन होने से असमंजसता की स्थिति उत्पन्न हो गई है कि इतने कम अंतराल में बोर्ड परीक्षा

- 23 मार्च को आरपीएससी द्वारा तथा 22 मार्च को शिक्षा विभाग द्वारा 8वीं बोर्ड परीक्षा का आयोजन करने के निर्देश जारी हुए हैं
- बोर्ड परीक्षा एवं प्रतियोगी परीक्षाओं के आयोजन में 24 घंटे का भी अंतराल नहीं है, संस्था प्रधान केंद्राधीक्षक के समक्ष संकट आया

वर्ष 23 मार्च को आरपीएससी द्वारा तथा 22 मार्च को शिक्षा विभाग द्वारा 8वीं बोर्ड परीक्षा का आयोजन करने के निर्देश जारी हुए हैं, जिस कारण से संस्था प्रधान एवं केंद्र अधीक्षक के सामने एक परीक्षा को पूर्ण करना तथा दूसरे दिन सुबह की परी में दूसरी परीक्षा का आयोजन होने से असमंजसता की स्थिति उत्पन्न हो गई है कि इतने कम अंतराल में बोर्ड परीक्षा

हास्यास्पद बताते हुए दोनों परीक्षाओं में एक परीक्षा की तिथियों में संशोधन करने की मांग की है। शिक्षक संघ राष्ट्रीय के प्रदेश

सभी सुविधाओं का आंकलन कर सिटिंग व्यवस्थाओं को पूर्ण करना होता है जो 24 घंटे के कम अंतराल में सम्भव नहीं होगा।

उक्त 24 घंटों में रात्रिकाल का समय भी सम्मिलित है, इसलिए शिक्षा विभाग या आरपीएससी परीक्षा तिथियों पर पुनः विचार करते हुए एक परीक्षा की तिथियों में बदलाव करने का आपस में संवाद कर निर्णय करें ताकि केंद्राधीक्षक तनाव मुक्त होकर परीक्षाएं संपन्न करवा सकें एवं गोपनीयता भी बनी रहे।

जैतसर में घना कोहरा छाने से दृश्यता कम

श्रीगंगानगर, (निर्स)। जिले के जैतसर और आसपास के क्षेत्रों में सुबह घना कोहरा छाया रहा। शुक्रवार को रात और शनिवार सुबह हुई हल्की बारिश और तेज हवाओं के बाद कोहरे की स्थिति और गंभीर हो गई है। कोहरे के कारण तापमान में 2 से 3 डिग्री की गिरावट दर्ज की गई है। मार्च में इतना घना कोहरा पहली बार देखा गया है। सुबह और रात के समय बड़ी ठंडक के कारण लोगों को गर्म कपड़े पहनने पड़ रहे हैं।

किसानों के लिए यह कोहरा लाभदायक साबित हो सकता है। विशेषकर गेहूँ की फसल के लिए यह अनुकूल माना जा रहा है। किसानों का कहना है कि इससे उनकी पैदावार में वृद्धि की संभावना है। श्रीविजयनगर, रामसिंहपुर, सरदारगढ़, स्वरूपसर, बुगिया, जानकीदासवाला, फरीदसर

- मार्च में इतना घना कोहरा पहली बार देखा गया है, कोहरे के कारण तापमान 2 से 3 डिग्री गिरा
 - सुबह और रात के समय बड़ी ठंडक से लोगों को गर्म कपड़े पहनने पड़ रहे हैं
- और कीकरवाली जोहड़ में भी कोहरे ने जनजीवन को प्रभावित किया है। जैतसर थानाधिकारी इमरान खान ने बाहन डाइवरों से भीमी गति से बाहन चलाने की अपील की है। उन्होंने बिना जरूरत घर से बाहर न निकलने की सलाह दी है। साथ ही यात्रा के दौरान सावधानी बरतने को कहा है।

कम वोल्टेज और बिजली कटौती से ग्रामीण परेशान

श्रीगंगानगर, (निर्स)। घमंडिया चक 73 एलएनपी, निरवाणा, सरदारपुरा बीका व जीवनदेसर जीएसएस के बिजली उपभोक्ता व किसानों का बा-बार कटौती से परेशान हैं।

कम वोल्टेज के कारण खेतों में ट्यूबवेल पर लगी मोटरों व घरों में उपकरण जल रहे हैं। मोटरों पर 400 की जाह 280 वोल्टेज पहुंच रही है। इसका मुख्य कारण 33 केवी विद्युत लाइन पर चार जीएसएस जुड़े होने से अत्यधिक लोड व आगे श्री फेज बिजली की बहुत कम वोल्टेज होना है। 33 केवी विद्युत लाइन पर जीवनदेसर, 73 एलएनपी, निरवाणा व सरदारपुरा बीका जीएसएस पर 60 से अधिक गांव व 1200 किसानों के यहां मोटर कनेक्शन हैं। ग्रामीणों का

कहना है कि निरवाणा व सरदारपुरा बीका जीएसएस की 33 केवी लाइन को पूरा कर सीधा जोड़ने से ही राहत मिलने की उम्मीद है।

डिस्कॉम सूत्रों के अनुसार पहले 73 एलएनपी व जीवनदेसर जीएसएस के लिए 33 केवी लाइन बॉझबायला से 132 केवी जीएसएस से जोड़ी गई थी। चक 73 एलएनपी व जीवनदेसर जीएसएस पर करीब 450 ट्यूबवेल कनेक्शन हैं। वोल्टेज सुधार के लिए इन जीएसएस को अलग किया गया, लेकिन निरवाणा व सरदारपुरा बीका जीएसएस पर अधिक लोड व कम वोल्टेज सुधार के लिए बॉझबायला से सीधे एमआरएम निरवाणा जीएसएस को 33 केवी लाइन खींची

गई विवाद के कारण 4 वर्ष से काम अधूरा है।

उपभोक्ताओं का कहना है कि सूरतगत विद्युत निगम के अधिकारियों ने अनदेखी की। फलस्वरूप लाइन का काम पूरा न करवाकर 73 एलएनपी जीएसएस की 33 केवी लाइन में ब्रेकर मशीन लगाकर निरवाणा व सरदारपुरा बीका जीएसएस को अस्थायी रूप से जोड़ दिया। इससे निरवाणा व सरदारपुरा बीका के किसानों व उपभोक्ताओं को राहत मिलना तो दूर, बल्कि 73 एलएनपी व जीवनदेसर में बार-बार कटौती व श्री फेज में कम वोल्टेज की परेशानी बंध गई है। अब 33 केवी में फाटल आने पर चारों जीएसएस एक साथ ठप हो जाते हैं।



राशिफल

सोमवार 17 मार्च, 2025

चैत्र मास, कृष्ण पक्ष, तृतीया तिथि, सोमवार, विक्रम संवत् 2081, चित्रा नक्षत्र दिन 2:47 तक, ध्रुव योग दिन 3:45 तक, विष्टि करण सार्य 7:34 तक, चन्द्रमा आज तुला राशि में संचार करेगा।

पंडित अनिल शर्मा

ग्रह स्थिति: सूर्य-मीन, चन्द्रमा-तुला, मंगल-मिथुन, बुध-मीन, गुरु-वृष, शुक-मीन, शनि-कुम्भ, राहु-मीन, केतु-कन्या राशि में।

आज भद्रा सार्य 2:34 तक है। आज कल्यादि, चतुर्थी व्रत है।

श्रेष्ठ चौघड़िया: अमृत सूर्योदय से 8:07 तक, शुभ 9:37 से 11:06 तक, चर 2:05 से 3:34 तक, लाभ-अमृत 3:34 से सूर्यास्त तक।

राहूकाल: 7:30 से 9:00 तक। सूर्योदय 6:38, सूर्यास्त 6:33

मेघ
परिवार में आपसी सहयोग-समन्वय बना रहेगा। परिवार में शुभ-मांगलिक कार्य सम्पन्न हो सकते हैं। व्यावसायिक कार्यों में प्रगति होगी। व्यावसायिक आय में वृद्धि होगी।

वृष
विविधता मामलों से राहत मिल सकती है। अटक हए कार्य बनने लगेगा। स्वास्थ्य में सुधार होगा। व्यावसायिक कार्यों में व्यस्तता बनी रहेगी। आर्थिक स्थिति ठीक रहेगी।

मिथुन
व्यावसायिक कार्यों के कारण भागदौड़ रहेगी। व्यावसायिक खर्चों में अनावश्यक वृद्धि हो सकती है। स्वभाव की तेजी पर नियंत्रण रखें।

कर्क
घर-परिवार में सुख-सुविधाएं बढ़ेगीं। परिवार में महत्वपूर्ण कार्य सम्पन्न हो सकते हैं। व्यावसायिक यात्रा संभव है। आर्थिक स्थिति ठीक रहेगी।

सिंह
नौकरपोशा व्यक्तियों का प्रभाव-प्रभुत्व बढ़ेगा। नौकरपोशा व्यक्तियों को महत्वपूर्ण जिम्मेदारी मिल सकती है। व्यावसायिक स्थिति ठीक रहेगी। परिवार में शुभ संदेश प्राप्त होगा।

कन्या
आर्थिक/वित्तीय मामलों के लिए दिन अच्छा रहेगा। आय में वृद्धि होगी। व्यावसायिक संर्क बनेंगे। आज धार्मिक-मांगलिक कार्यों में भाग ले सकते हैं।

तुला
व्यावसायिक कार्यों में व्यस्तता बनी रहेगी। महत्वपूर्ण कार्य योजना का क्रियान्वयन होगा। आर्थिक स्थिति ठीक रहेगी। आज आवश्यक और महत्वपूर्ण कार्य योजनानुसार सम्पन्न हो सकते हैं।

वृश्चिक
घर-गृहस्थी के खर्चों में अनावश्यक वृद्धि हो सकती है। परिवारिक कार्यों के कारण भागदौड़ रहेगी। आज अनगल कार्यों में समय खराब हो सकता है।

धनु
आर्थिक/वित्तीय मामलों के लिए दिन अच्छा रहेगा। अटका हुआ धन प्राप्त होगा। व्यावसायिक स्थिति ठीक रहेगी। परिवार में चल रहे आपसी मतभेद समाप्त होंगे।

मकर
व्यावसायिक कार्यों को प्राथमिकता से करने का प्रयास करें। अटक हए कार्य शीघ्रता/सुगमता से बनने लगेगा। आर्थिक स्थिति ठीक रहेगी।

कुंभ
नवीन कार्यों के संबंध में सकारात्मक आवश्यकता प्राप्त होगी। अटक हए कार्य बनने लगेगा। व्यावसायिक कार्यों के संबंध में उचित सोच-विचार हो सकता है।

मीन
चन्द्रमा अग्रम भाव में शुभ नहीं है। नवीन कार्यों को टालना ठीक रहेगा। आवश्यक कार्यों में विलम्ब हो सकता है। बनते कार्य बिगड़ सकते हैं। यात्रा टालना ठीक रहेगा।

बलूच आर्मी ने पाकिस्तान सेना के 90 जवान मारे

बलूच विद्रोहियों ने पाक सेना के आठ मिलिट्री वाहनों के काफिले को निशाना बनाया

इस्लामाबाद, 16 मार्च। पाकिस्तानी सेना पर बलूचिस्तान लिबरेशन आर्मी (बीएलए) इन दिनों खूब कहर बरपा रही है। बलूच विद्रोहियों ने रविवार को पाकिस्तानी सेना के काफिले को निशाना बनाया, जिसमें कम से कम 90 सैनिकों के मारे जाने का दावा किया गया है।

क्वेटा से ताफ्तान जा रहे 8 मिलिट्री वाहनों पर नोशकी के हाईवे के पास हमला किया गया। बीएलए के अनुसार, उसकी मजिद और फतेह ब्रिगेड ने सेना के काफिले पर सुसाइड बॉम्बिंग की।

जानकारी के मुताबिक एक फिदायीन लड़ाका विस्फोटकों से भरी गाड़ी लेकर सेना के काफिले से टकरा गया। इसके बाद फतेह स्क्वाड ने सेना के काफिले में

■ क्वेटा से ताफ्तान जा रहे मिलिट्री काफिले पर नोशकी के हाईवे के पास बीएलए की मजिद और फतेह ब्रिगेड ने हमला किया।

थुसकर हमला किया।

जिस वाहन पर सुसाइड अटैक किया गया था, वो पूरी तरह तबाह हो गया। घायलों को नोशकी के अस्पताल में भर्ती किया गया है। इलाके में इमरजेंसी लागू कर दी गई है।

बीएलए ने दावा किया है कि मजिद ब्रिगेड ने पाकिस्तानी सेना के काफिले पर फिदायीन हमला किया, इसके बाद बीएलए के फतेह दस्ते ने हमला किया, जिससे मरने वाले पाकिस्तानी सैनिकों की कुल संख्या 90 हो गई। इस काफिले में 8 बस

शामिल थीं, जो क्वेटा से ताफ्तान जा रही थीं। बलूचिस्तान के नोशकी में आरसीडी हाईवे पर काफिले को निशाना बनाया गया।

प्राप्त जानकारी के मुताबिक, पाकिस्तानी सेना के काफिले पर इस फिदायीन हमले के बाद 3 पाकिस्तानी हेलीकॉप्टर नोशकी भेजे गए। अस्पतालों में आपातकाल घोषित कर दिया गया है, वहीं एंबुलेंस लगातार एफसी मुख्यालय की ओर दौड़ रही हैं।

पाकिस्तानी पुलिस ने बलूच आर्मी के दावे के विपरीत कहा है कि

सड़क के पास पड़े एक बम में विस्फोट हुआ।

सैनिकों को लेकर वहां से गुजर रही बस इसकी चपेट में आ गई। हमले में पांच पाकिस्तानी सैनिक मारे गए हैं, जबकि 10 घायल हुए हैं। मृतकों और घायलों को अस्पताल ले जाया गया है।

ज्ञातव्य है कि पांच दिन पहले बीएलए ने पाकिस्तान में पैसंजर ट्रेन का अपहरण कर लिया था। बीएलए का दावा था कि उसने ट्रेन से बंधक बनाए 214 पाकिस्तानी सेना से जुड़े लोगों को मार डाला है।

हालांकि इस मामले में पाकिस्तानी सेना ने कहा था कि उसके सिर्फ 28 सैनिक मारे गए थे और सभी 33 बलूच लड़ाकों को डर कर दिया गया था।

नाइट क्लब में भीषण आग, 51 लोगों की मौत, 100 घायल

स्कोप्जे (उत्तर मैसिडोनिया), 16 मार्च। उत्तर मैसिडोनिया के दक्षिणी शहर कोकानी के एक नाइट क्लब में शनिवार देर रात लगी भीषण आग में 51 लोगों की मौत हो गई और लगभग 100 अन्य घायल हो गए। अग्निशमन विभाग जब तक मदद को पहुंचता, तब तक इन लोगों की जान जा चुकी थी। घायलों में कई की हालत गंभीर है, जिन्हें अस्पताल में भर्ती करवाया गया है।

गृह मंत्री पॉसे तोशकोवस्को ने संवाददाता सम्मेलन में यह जानकारी दी। तोशकोवस्को ने बताया कि आग देर

■ बताया जा रहा है कि उत्तर मैसिडोनिया के कोकानी शहर के नाइट क्लब में एक पॉप संगीत कार्यक्रम के दौरान युवाओं द्वारा की गई आतिशबाजी के कारण यह आग लगी।

रात 2:35 बजे एक स्थानीय पॉप समूह के संगीत कार्यक्रम के दौरान लगी। उन्होंने कहा कि क्लब में जाने वाले युवाओं ने आतिशबाजी की जिससे आग लग गई। तोशकोवस्को ने कहा कि पुलिस ने एक व्यक्ति को गिरफ्तार किया है। लेकिन उन्होंने उस व्यक्ति की संलिप्तता के बारे में विस्तृत जानकारी नहीं दी।

प्रधानमंत्री मिक्कोस्की ने एक्स पर लिखा- नॉथ मैसेडोनिया के लिए यह (शेष अंतिम पृष्ठ पर)

अरविंद सिंह मेवाड़ का लंबी बीमारी के बाद देहावसान

सोमवार को महासतिया मोक्षस्थल पर अंतिम संस्कार होगा, सिटी पैलेस पर्यटकों के लिये बंद

उदयपुर, 16 मार्च (का.स.)। मेवाड़ रियासत के पूर्व राजपरिवार के सदस्य अरविंद सिंह मेवाड़ का रविवार को निधन हो गया, वे 81 वर्ष के थे। तेरह दिसंबर 1944 को जन्में अरविंद सिंह लंबे समय से बीमार थे। वे सिटी पैलेस के शंभू निवास में रहते थे और यहीं उनका इलाज भी हो रहा था। उनका अंतिम संस्कार सोमवार को महासतिया स्थित मोक्ष स्थल पर होगा। उनके निधन

■ उदयपुर को पर्यटन के विश्व मानचित्र में स्थान दिलाने का श्रेय इनको जाता है। भारत में डेस्टिनेशन वैडिंग के ट्रेड की शुरुआत भी अरविंद सिंह ने ही की थी।



स्वर्गीय अरविंद सिंह मेवाड़

लक्ष्मण सिंह मेवाड़ व दो पुत्रियां अरविंद सिंह मेवाड़ के बड़े भाई महेंद्र भार्गवी व पद्मजा हैं। ज्ञातव्य है कि (शेष अंतिम पृष्ठ पर)

‘कोर्ट जांच अधिकारी का काम नहीं करता है’

जयपुर, 16 मार्च। राजस्थान हाईकोर्ट ने कहा कि किसी कर्मचारी के खिलाफ अनुशासनात्मक कार्यवाई में जारी आरोप पत्र को तब तक याचिका में चुनौती नहीं दी जा सकती, जब तक यह सिद्ध न हो जाए कि आरोप पत्र जारी करने वाला अधिकारी कार्रवाई आरंभ करने के लिए सक्षम नहीं है। इसके साथ ही अदालत ने मामले में दायर याचिका को निस्तारित करते हुए कहा कि याचिकाकर्ता जांच अधिकारी के समक्ष अपने साक्ष्य रखे। जस्टिस अनूप कुमार

■ हाई कोर्ट ने कहा, अनुशासनात्मक कार्यवाही के लिये जारी आरोप पत्र को याचिका में चुनौती तभी दी जा सकती है, जब आरोप पत्र जारी करने वाला उसके लिये सक्षम नहीं हो।

डंड की एकलपौठ ने यह आदेश पुलिस कांस्टेबल जगदीश प्रसाद की याचिका को खारिज करते हुए दिया। अदालत ने कहा कि किसी भी मामले में न्यायालय कर्मचारी पर लगाए आरोपों की सत्यता का निर्णय करने के लिए जांच अधिकारी या अनुशासनात्मक प्राधिकारी के रूप में कार्य नहीं कर सकता। (शेष अंतिम पृष्ठ पर)

कल से शुरु होगा प्रतिष्ठित रायसीना संवाद का 10वां संस्करण

प्रधानमंत्री मोदी उद्घाटन करेंगे तथा न्यूजीलैंड के प्रधानमंत्री क्रिस्टोफर लक्सन मुख्य अतिथि होंगे

नयी दिल्ली, 16 मार्च। पू-राजनीति और पू-अर्थशास्त्र पर भारत का प्रमुख कूटनीतिक सम्मेलन, “रायसीना संवाद” 17-19 मार्च के बीच होगा जिसमें न्यूजीलैंड के प्रधानमंत्री क्रिस्टोफर लक्सन के अलावा कम से कम 20 देशों के विदेश मंत्री शिरकत करेंगे।

रायसीना संवाद के 10 वें संस्करण का उद्घाटन प्रधानमंत्री नरेंद्र मोदी 17 मार्च को करेंगे। न्यूजीलैंड के प्रधानमंत्री क्रिस्टोफर लक्सन, मुख्य अतिथि के रूप में उद्घाटन सत्र में शामिल होंगे और मुख्य उद्घोषण करेंगे।

अंतर्राष्ट्रीय समुदाय के सामने सबसे चुनौतीपूर्ण मुद्दों पर चर्चा एवं आगे का मार्ग खोजने के लिए प्रतिबद्ध, दसवें रायसीना संवाद में मंत्रियों, पूर्व राष्ट्राध्यक्षों और सरकार के प्रमुखों, सैन्य कमांडरों, उद्योग के कप्तानों, प्रौद्योगिकी नेताओं, शिक्षाविदों, पत्रकारों, रणनीतिक मामलों के विद्वानों, अग्रणी

■ इस वर्ष रायसीना संवाद का विषय है, “कालचक्र- लोग, शांति और पृथ्वी”। तीन दिन के कार्यक्रम में करीब 20 देशों के विदेश मंत्री भाग लेंगे।

थिंक टैंक और युवाओं के विशेषज्ञों सहित लगभग 125 देशों के प्रतिनिधियों की भागीदारी होगी।

वर्ष 2025 के संस्करण का विषय “कालचक्र- लोग, शांति और पृथ्वी” है। तीन दिनों के दौरान, निर्णय निर्माता और दुनिया के विचार नेता छह विषयगत स्तंभों पर विभिन्न प्रारूपों में बातचीत में एक-दूसरे को संलग्न करेंगे। लगभग 125 देशों के 3500 से (शेष अंतिम पृष्ठ पर)

न्यायमूर्ति बागची आज सर्वोच्च न्यायालय में शपथ लेंगे

नयी दिल्ली, 16 मार्च। न्यायमूर्ति जयमाल्या बागची सोमवार को उच्चतम न्यायालय के न्यायाधीश पद की शपथ लेंगे। शीर्ष अदालत के मुख्य न्यायाधीश संजीव खन्ना उन्हें शपथ दिलाएंगे। सोमवार को उच्चतम न्यायालय परिसर में आयोजित शपथ ग्रहण समारोह में वहां के अन्य न्यायाधीशों, वरिष्ठ अधिकारियों के अलावा अनेक गणमान्य लोग उपस्थित रहेंगे। न्यायमूर्ति बागची के शपथ ग्रहण के साथ ही शीर्ष अदालत के लिए स्वीकृत 34 न्यायाधीशों की संख्या के मुकाबले न्यायाधीशों की संख्या 33 हो जाएगी।

न्यायमूर्ति बागची दो अक्टूबर 2021 को सेवानिवृत्त होंगे, उससे पहले वह मई (2031) में भारत के मुख्य न्यायाधीश बन सकते हैं। न्यायमूर्ति खन्ना के नेतृत्व वाले उच्च न्यायमूर्ति भूषण आर गवई, न्यायमूर्ति, न्यायमूर्ति सूर्य कान्त, न्यायमूर्ति अभय एस ओका और न्यायमूर्ति विक्रम नाथ के कॉलीजियम ने छह मार्च को न्यायमूर्ति बागची को पदोन्नत कर उच्चतम न्यायालय के न्यायाधीश पद पर नियुक्त की सिफारिश की थी। कॉलीजियम ने नियुक्ति की सिफारिश के लिए मूल्यांकन करते समय न्यायाधीश पद के संभावित उम्मीदवारों की योग्यता, ईमानदारी और न्यायिक क्षमता के अलावा क्षेत्रीय प्रतिनिधित्व और वरिष्ठा आदि पहलुओं पर भी विचार किया।

पंजाब सरकार ने अमृतपाल पर से एनएसए हटाने का निर्णय लिया

असम के डिब्रूगढ़ में बंद अजनाला अटैक के आतंकी सांसद अमृतपाल अब पंजाब जेल में रहेंगे

चंडीगढ़, 16 मार्च। आतंकवाद के आरोपों में असम के डिब्रूगढ़ सेंट्रल जेल में बंद अमृतपाल सिंह और उसके 7 सहयोगियों को पंजाब वापसी होगी। भगवंत मान की अगुवाई वाली सरकार ने अमृतपाल सिंह के ऊपर से एनएसए हटाने का फैसला किया है। अजनाला अटैक में अब अमृतपाल सिंह के ऊपर राज्य में केस चलेगा और उसे राज्य की जेल में ही रखा जाएगा। अमृतपाल सिंह, द वारिस पंजाब दे संगठन का नेता है। 2024 लोकसभा चुनावों में अमृतपाल सिंह ने जीत दर्ज करके चौका दिया था। अमृतपाल से एनएसए हटाने की जानकारी पंजाब पुलिस से सामने आई है।

पंजाब सरकार के इस फैसले को अमृतपाल सिंह के खिलाफ कार्रवाई तेज करने से जोड़कर देखा जा रहा है। पिछले दिनों भगवंत मान सरकार ने

■ पंजाब सरकार ने कुछ समय पहले संकेत दिये थे कि राज्य में सभी अपराधिक मामलों की सुनवाई तेजी से होगी। अमृतपाल के निर्णय को उसी कड़ी में जोड़कर देखा जा रहा है।

संकेत दिए थे कि अब राज्य में तमाम अपराधिक मामलों की सुनवाई तेजी से होगी। इसी के बाद अब राज्य पुलिस अमृतपाल सिंह के खिलाफ फरवरी, 2023 के मामले में कार्रवाई तेज करने की कोशिश कर रही है। एनएसए हटाने के बाद अब जल्द ही अमृतपाल सिंह को पंजाब लाया जा सकेगा। अमृतपाल के परिवार ने भी यही मांग की कि उसे पंजाब वापस ला जाए और उसके खिलाफ केस यहीं पर चले।

ज्ञातव्य है कि 23 फरवरी 2023 को लगभग 200-250 लोगों की भीड़ ने पंजाब के अजनाला पुलिस स्टेशन पर

हमला किया था। भीड़ घातक हथियारों से लैस थी। इसकी अगुवाई अमृतपाल सिंह ने की थी। भीड़ का उद्देश्य पुलिस हिरासत में लिए गए एक सहयोगी को छोड़ना था। इस संघर्ष में छह पुलिसकर्मी घायल हो गए थे। कानूनी कार्रवाई के बाद अमृतपाल के कई सहयोगियों को एनएसए के तहत हिरासत में लिया गया था। इसके बाद उसे असम के डिब्रूगढ़ सेंट्रल जेल में भेजा गया, लेकिन जेल में रहते हुए अमृतपाल ने पंजाब की चर्चित लोकसभा सीट खूद साहब से जीत हासिल कर ली थी।

अंतरिक्ष स्टेशन पर नये यात्रियों को देख सुनीता विलियम्स प्रसन्न हुईं

नई दिल्ली, 16 मार्च। अमेरिकी अंतरिक्ष एजेंसी नासा के, लंबे समय से फंसे अंतरिक्ष यात्रियों, बुच विलमोर और सुनीता विलियम्स के स्थान पर अन्य अंतरिक्ष यात्रियों को तैनात करने के लिए एक दिन पहले रवाना हुआ ‘स्पेसएक्स’ का यान रविवार को अंतरराष्ट्रीय अंतरिक्ष स्टेशन पहुंच गया।

इसके साथ ही विलियम्स और विलमोर की वापसी का रास्ता साफ हो गया। अंतरराष्ट्रीय अंतरिक्ष स्टेशन पहुंचे चार नए अंतरिक्ष यात्री अमेरिका, जापान और रूस का प्रतिनिधित्व कर रहे हैं। वे कुछ दिन विलियम्स और विलमोर से स्टेशन के बारे में जानकारी प्राप्त करेंगे। माना जा रहा है कि अगर मौसम सही रहा तो दोनों फंसे अंतरिक्ष यात्रियों को अगले सप्ताह फ्लोरिडा के तट के निकट जलक्षेत्र में उतारा जाएगा। विलमोर और सुनीता विलियम्स

■ माना जा रहा है कि अगले सप्ताह सुनीता और विलमोर को फ्लोरिडा के निकट जल क्षेत्र में उतारा जायेगा।

संविदाकर्मी माँ भी समान मातृत्व अवकाश की हकदार- हाई कोर्ट

जयपुर, 16 मार्च। राजस्थान हाईकोर्ट ने कहा कि बच्चे की माँ, माँ होती है, फिर चाहे वह नियमित आधार पर कार्यरत हो या संविदा के आधार पर। संविदा कर्मचारियों के नवजात शिशुओं को भी नियमित कर्मचारियों के बच्चों के समान जीवन का अधिकार है। इसके साथ ही अदालत ने 2 माह का मातृत्व अवकाश लेने वाली संविदा कर्मचारी को राहत दी है। अदालत ने कहा कि संविदा कर्मचारी को 180 दिन का मातृत्व अवकाश न देकर उसके अधिकारों का हनन किया

■ अदालत ने पूर्ण मातृत्व अवकाश नहीं देने पर बकाया दिनों का नौ फीसदी ब्याज सहित अतिरिक्त वेतन देने के आदेश दिये।

गया है। अदालत ने कहा कि समय बीतने के कारण याचिकाकर्ता को बड़ा हुई मातृत्व अवकाश की अवधि का अवकाश देना संभव नहीं है। ऐसे में शेष अवधि के लिए उसे नौ फीसदी ब्याज सहित अतिरिक्त वेतन अदा किया जाए। जस्टिस अनूप कुमार डंड की एकलपौठ ने यह आदेश बसंती देवी की ओर से दायर याचिका पर सुनवाई करते हुए दिया। साल 2008 में दायर याचिका में कहा गया कि याचिकाकर्ता साल 2003 में, नर्स ग्रेड द्वितीय के पद पर संविदा पर नियुक्त हुई थीं। (शेष अंतिम पृष्ठ पर)

‘कोई कितना भी बड़ा नेता हो, बैठक में तो आना होगा’

प्रदेश कांग्रेस की विस्तारित बैठक में गहलोत की अनुपस्थिति पर प्रभारी रंधावा ने तीखी टिप्पणी की

जयपुर, 16 मार्च। रविवार को बुलाई गई प्रदेश कांग्रेस की विस्तारित बैठक से पहले प्रदेश प्रभारी सुखजिंदर सिंह रंधावा ने प्रदेश कांग्रेस नेताओं को कड़ी फटकार लगाते हुए स्पष्ट रूप से कह दिया है कि जो पार्टी के लिए काम नहीं करते और केवल विजिटिंग कार्ड लेकर घूमते हैं, ऐसे नेताओं की पार्टी को कोई जरूरत नहीं है।

प्रदेश कांग्रेस अध्यक्ष गोविंद सिंह डोटासरा नेता प्रतिपक्ष टीकाराम जूली, सचिन पायलट और सीपी जोशी की मौजूदगी में रंधावा ने कहा कि पार्टी से ऊपर कोई नहीं है, चाहे वह कितना भी बड़ा नेता हो, बैठक में तो आना ही पड़ेगा। मैंने सह-प्रभारियों और जिलाध्यक्षों को भी निर्देश

दिए हैं कि बैठक में नहीं आने वाले नेताओं की रिपोर्ट तैयार कर पीसीसी को भेजे। रंधावा ने कहा कि राहुल गांधी ने भी गुजरात में कहा था कि पार्टी को सक्रिय करना है और इसके लिए ग्रास रूट तक कार्यकर्ता तैयार करने होंगे। उल्लेखनीय है कि अशोक गहलोत इस बैठक में उपस्थित नहीं थे।

रंधावा ने कहा कि राहुल गांधी ने भी गुजरात में दूसरी पार्टियों से मिलकर काम करने वाले नेताओं को बाहर का रास्ता दिखाने का आदेश दिया है और मैं भी साफ-साफ कह रहा हूँ कि जो लोग दूसरी पार्टियों से मिलकर काम कर रहे हैं, वे कांग्रेस के सदस्य नहीं रहेंगे। ऐसे लोगों की रिपोर्ट हम तैयार करवा रहे हैं।

■ डोटासरा ने कहा, राजस्थान में 50 जिलों में पार्टी के संगठन के बारे में चार सदस्यीय कमेटी बनाई जायेगी जो सारे निर्णय लेगी।

■ प्रदेश कांग्रेस की इस विस्तारित बैठक में सचिन पायलट, सी.पी. जोशी तथा टीकाराम जूली शामिल हुए।

प्रदेश कांग्रेस अध्यक्ष गोविंद सिंह डोटासरा ने विधानसभा नहीं जाने को लेकर रंधावा ने कहा कि मैंने उनसे बात की है। नेता प्रतिपक्ष और पीसीसी अध्यक्ष के बीच अच्छा तालमेल है, लेकिन विधानसभा स्वीकार को भी धैर्य रखना चाहिए। बैठक के दौरान प्रदेश कांग्रेस अध्यक्ष गोविंद सिंह डोटासरा ने कहा कि कल मेरी जगह और कोई था, आज मैं हूँ कल मेरी कोई होगा। फिर कोई तीसरा होगा। यह एक प्रक्रिया है, लेकिन संगठन मजबूत होगा तो ही पार्टी मजबूत होगी और हमारा यही प्रयास है कि निष्क्रिय लोगों को बाहर करके पार्टी के लिए काम करने वाले लोगों को ज्यादा मौके दिए जाएं।

गोविंद सिंह डोटासरा ने खुद के विधानसभा नहीं जाने को लेकर कहा कि यह एक टेक्निकल इश्यू है और जिस दिन यह दूर हो जाएगा, उस दिन मैं इस बारे में सभी को जानकारी दूंगा। डोटासरा ने कहा कि कांग्रेस ने 50 जिलों की संरचना के हिसाब से संगठन के विस्तार की तैयारी की है और इसके लिए चार सदस्यों की कमेटी बनाई जा रही है, जो तमाम निर्णय करेगी। इस दौरान संसदीय कार्य मंत्री जोगाराम पटेल के बयान पर नेता प्रतिपक्ष टीकाराम जूली ने कहा कि मुख्यमंत्री ने मेरे एक भी सवाल का जवाब नहीं दिया। जहां तक मंत्रियों की स्थिति है, वह पूरा राजस्थान (शेष अंतिम पृष्ठ पर)

सुप्रीम कोर्ट में आनासागर संरक्षण पर ऑनलाइन सुनवाई आज

ऑनलाइन सुनवाई में मुख्य सचिव सुधांशु पंत सरकार की ओर से अपना पक्ष रखेंगे

अजमेर, (कासं)। अजमेर की आनासागर झील के भ्रष्टाचार के अवैध निर्माणों को लेकर सुप्रीम कोर्ट के आदेशों पर हुई कार्यवाही को लेकर सोमवार को ऑनलाइन सुनवाई होगी। राज्य की भाजपा सरकार द्वारा आनासागर झील को वेटलैंड क्षेत्र घोषित करने की प्रक्रिया तेज करते हुए इस संबंध में उठाए गए कदमों का 46 पेज का हलफनामा पेश किया जाएगा। ऑनलाइन सुनवाई में मुख्य सचिव सुधांशु पंत सरकार की ओर से अपना पक्ष रखेंगे। सुप्रीम कोर्ट में सरकार को स्पष्ट करना होगा कि स्मार्ट सिटी प्रोजेक्ट के तहत किए गए निर्माणों में पर्यावरण और हाई गाइड लाइन के उल्लंघन के आरोप कितने सही हैं। सुप्रीम कोर्ट में सोमवार को इस मामले पर सुनवाई होगी, मुख्य सचिव सुधांशु पंत सरकार का पक्ष रखेंगे। सरकार को यह भी स्पष्ट करना होगा

कि क्या स्मार्ट सिटी प्रोजेक्ट के तहत पर्यावरण नियमों का उल्लंघन हुआ है, यदि हुआ है तो भविष्य में ऐसी गलतियों से बचने के लिए क्या कदम उठाए जाएंगे। सरकार ने सुप्रीम कोर्ट से झील की सुरक्षा के लिए बनाई गई बाउंड्री वॉल और प्रोटेक्शन वॉल (पाथ-वे) के निर्माण की अनुमति मांगी है। इस पाथवे की तकनीकी और पर्यावरणीय जांच छह महीने में पूरी होगी।

जानकारी के अनुसार अजमेर की ऐतिहासिक आनासागर झील के भ्रष्टाचार में हुए निर्माणों को लेकर सुप्रीम कोर्ट और नेशनल ग्रीन ट्रिब्यूनल (एनजीटी) के आदेशों के बाद सरकार द्वारा भ्रष्टाचार क्षेत्र में हुए अवैध निर्माणों को हटाने की प्रक्रिया भी शुरू कर दी है, लेकिन सवाल उठता है कि क्या स्मार्ट सिटी प्रोजेक्ट के तहत पर्यावरण नियमों की अनदेखी की गई थी।

■ **राज्य की भाजपा सरकार द्वारा आनासागर झील को वेटलैंड क्षेत्र घोषित करने की प्रक्रिया तेज करते हुए इस संबंध में उठाए गए कदमों का 46 पेज का हलफनामा पेश किया जाएगा**

सरकार का दावा है कि आनासागर को वेटलैंड घोषित करने की प्रक्रिया पूरी होने वाली है। इसके लिए उपवन संरक्षक ने 12 सदस्यीय कमेटी का गठन किया है। यह कमेटी अगले एक माह में स्टेट वेटलैंड अथॉरिटी को रिपोर्ट सौंपेगी। जिसमें झील की विस्तृत सर्वे रिपोर्ट, अक्षांश और देशांतर की जानकारी, प्रभाव क्षेत्र और अन्य आवश्यक बिंदुओं को शामिल किया गया है।

एनजीटी के आदेश की पालना करते हुए आनासागर झील के भ्रष्टाचार क्षेत्र में हुए अवैध निर्माण कार्यों को

हटाने की प्रक्रिया शुरू कर दी गई है। प्रमुख रूप से सेवन बंडर पार्क में बनी स्टेच्यू ऑफ लिबर्टी की मूर्ति को हटाया गया है। पार्क में बनी कैंटीन और अन्य अवैध निर्माण तोड़े गए हैं। इस मामले में सरकार कोर्ट से छह महीने की मोहलत मांग रही है, ताकि इन संरचनाओं को दूसरी जगह शिफ्ट किया जा सके। पार्क को दो माह में तोड़कर इसे ग्रीन लॉन में बदला जाएगा। आनासागर के किनारे बने फूड कोर्ट पर जेसीबी मशीन से अब तक 650 स्क्वायर मीटर क्षेत्र में निर्माण तोड़ा गया है और ग्रीन एरिया विकसित किया जा रहा है। आजाद पार्क और

पटेल मैदान में किए गए निर्माण भी विवादों के घेरे में हैं। टेबल टेनिस हॉल, स्वीमिंग पूल, एथलेटिक ट्रैक, लॉन टेनिस कोर्ट और बैडमिंटन हॉल जैसे निर्माणों को लेकर स्थिति स्पष्ट नहीं है कि वे पटेल मैदान में बने हैं या आजाद पार्क में। गांधी स्मृति उद्यान में बने पाथवे और ऑडिटोरियम पर भी कार्रवाई चल रही है।

सरकार का दावा कि आनासागर झील की सफाई लगातार की जा रही है। डीवीडिंग मशीन और मैक्पावर के जरिए झील से गाद और कचरा निकाला जा रहा है। वर्ष 2024 में 2.19 करोड़ रुपये की लागत से दूसरी डीवीडिंग मशीन खरीदी गई। झील की सफाई पर लगभग 5 करोड़ 40 लाख रुपये अब तक खर्च हो चुके हैं, जबकि वास्तविक हालात यह हैं कि करोड़ों रुपये खर्च करने के बाद भी झील के हालात जस की तस हैं।

250 पेटी अंग्रेजी शराब जब्त, चार जने गिरफ्तार



नोखा पुलिस ने अवैध शराब सहित चार जनों को पकड़ा।

नोखा, (निर्सं)। नोखा पुलिस ने शनिवार देर रात्रि में अवैध शराब तस्करी के खिलाफ बड़ी कार्रवाई की है। जिला पुलिस अधीक्षक कावेन्द्र सिंह के निर्देशन में नोखा थानाधिकारी अमित स्वामी को टीम ने रासीसर गांव के भारतमाला रोड़ पर देर रात एक पिकअप वाहन को पकड़ा। वाहन की तलाशी में पुलिस को 250 पेटी अंग्रेजी शराब बरामद हुई, जिसकी कीमत लाखों रुपये आंकी गई है। पुलिस ने मौके से बाइमेर जिले के

■ **रासीसर गांव के भारतमाला रोड़ पर पिकअप में शराब पकड़ी**

■ **पुलिस ने शराब की तस्करी में प्रयुक्त पिकअप के साथ एस्कॉर्ट कर रही कार जब्त की**

रामसर थाना क्षेत्र के चार युवकों को गिरफ्तार किया है। आरोपियों की पहचान रमेश, सुरेश, कैलाश और धोलाराम बिशोई के रूप में हुई है। पुलिस ने शराब की तस्करी में प्रयुक्त

पिकअप के साथ एस्कॉर्ट कर रही विस्फोटक कार को भी जब्त कर लिया है। यह कार्रवाई अवैध शराब की तस्करी पर अंकुश लगाने के लिए चलाए जा रहे विशेष अभियान का हिस्सा है।

विवाहिता ने फांसी लगाई

खाजूवाला, (निर्सं)। वार्ड पांच में एक 25 वर्षीय महिला ने फंदा लगाकर आत्महत्या कर ली। सूचना मिलने के बाद पुलिस की टीम मौके पर पहुंची। शव को सामुदायिक स्वास्थ्य केन्द्र की मंजुरी से ससुराल ले आया। पुलिस को सुसाइड नोट भी मिला है।

थानाधिकारी सुरेंद्र प्रजापत ने बताया कि वार्ड पांच निवासी 25 वर्षीय सोनम पत्नी सोनू कुमार ने ससुराल के कमरे में फंदा लगाकर आत्महत्या कर ली। परिजनों को जब सूचना मिली तो परिजन महिला को सामुदायिक स्वास्थ्य केन्द्र ले आए, जहां चिकित्सकों ने महिला को मृत घोषित कर दिया। इसके बाद पुलिस की टीम मौके पर पहुंची। पुलिस ने शव को मोर्चरी में रखवाया है। पुलिस को वहां सुसाइड नोट भी मिला है। महिला के पीछे पक्ष के लोगों को सूचना दी गई है। उनके आने के बाद ही आगे की कार्रवाई की जाएगी।

हादसे में एक युवक की मौत

करौली, (निर्सं)। करौली-मासलपुर मार्ग पर बखतपुर गांव के पास एक तेज रफ्तार जीप और मोटरसाइकिल की टक्कर हो गई। हादसे में मोटरसाइकिल सवार 17 वर्षीय रामलखन की मौके पर मौत हो गई। वहीं उसका साथी गंभीर रूप से घायल हो गया। जानकारी के अनुसार रामलखन जो बखतपुर गांव का रहने वाला था अपने एक साथी के साथ मोटरसाइकिल पर सवार था। इसी दौरान एक तेज रफ्तार जीप ने उनकी मोटरसाइकिल को टक्कर मार दी। टक्कर इतनी जोरदार थी कि जीप भी सड़क से नीचे पलट गई। घायल युवक को करौली अस्पताल के ट्रॉमा वार्ड में भर्ती कराया गया है, जहां उसका उपचार जारी है। मृतक रामलखन के शव का पोस्टमॉर्टम करने के बाद परिजनों को सौंप दिया। करौली हॉस्पिटल पुलिस चौकी के कॉन्स्टेबल रामप्रकाश शर्मा के अनुसार, मृतक रामलखन मोतीलाल माली का पुत्र था। मासलपुर थाना पुलिस मामले की जांच कर रही है और फरार जीप चालक की तलाश जारी है।

अजमेर एलिवेटेड रोड भ्रष्टाचार के मामले में आरएसआरडीसी एमडी को लोकायुक्त ने समन भेजा

■ **अजमेर का बहुप्रतीक्षित एलिवेटेड रोड जो शहर के ट्रैफिक जाम को खत्म करने के लिए बनाया गया था, खुद भ्रष्टाचार के दलदल में फंसा**

■ **करीब 275 करोड़ रुपये की लागत से बने प्रोजेक्ट में भारी अनियमितताएं सामने आईं, कई इंजीनियर और अधिकारी जांच के घेरे में**

■ **लोकायुक्त इस घोटाले की तह तक जाने की कोशिश कर रहे हैं और 15 अप्रैल को इस मामले की सुनवाई होगी**

अजमेर, (कासं)। अजमेर का बहुप्रतीक्षित एलिवेटेड रोड जो शहर के ट्रैफिक जाम को खत्म करने के लिए बनाया गया था, खुद भ्रष्टाचार के दलदल में फंसा गया है। करीब 275 करोड़ रुपये की लागत से बने इस प्रोजेक्ट में भारी अनियमितताएं सामने आई हैं। लोकायुक्त ने राजस्थान स्टेट रोड डेवलपमेंट कॉर्पोरेशन (आरएसआरडीसी) के एमडी को समन भेजा है, जबकि कई इंजीनियर और अधिकारी जांच के घेरे में आ गए हैं।

इससे पहले अजमेर कलेक्टर ने भी प्रोजेक्ट के दो डायरेक्टरों को चार्जशीट जारी की थी, लेकिन कार्रवाई के नाम पर सिर्फ काराजी खानापूर्ति हुई। अब लोकायुक्त इस घोटाले की तह तक

जाने की कोशिश कर रहे हैं और 15 अप्रैल को इस मामले की सुनवाई होगी। याचिकाकर्ता अशोक मलिक ने आरोप लगाया है कि इस परियोजना में

करीब 60 करोड़ रुपये का गबन हुआ है। निर्माण कार्य पांच साल की देरी से पूरा हुआ, लेकिन इसके लिए जिम्मेदार ठेकेदार पर 22 करोड़ रुपये की पेनल्टी

तक नहीं लगाई गई। सरकारी जमीन पर निर्माण सामग्री रखने का किराया भी 15 से 22 करोड़ रुपये तक बसूला था, जो अब तक बसूला नहीं गया। सबसे चौकाने वाली बात यह है कि नवंबर 2019 से ठेकेदार को चार बार एक्सपेंशन दिया गया और कुल 38 करोड़ रुपये का अतिरिक्त भुगतान मूल्य वृद्धि के नाम पर कर दिया गया। थानी सरकार ने देरी करने वालों को सजा देने के बजाय उन्हें और ईनाम दे दिया। इस सड़क को 8.5 मीटर चौड़ा बनाया जाना था, लेकिन कई जगह इसकी चौड़ाई कम कर दी गई। सीमेंट-कंक्रीट की जगह डामर की सड़क बना दी गई, जिससे इसकी मजबूती पर सवाल खड़े हो रहे हैं। बारिश के दिनों में जलभराव की समस्या बनी रहती है,

क्योंकि ड्रेनेज सिस्टम भी सही से नहीं बनाया गया। मलिक का आरोप है कि योजना के तहत 39 हजार 350 वर्ग मीटर में सर्विस रोड और स्लिप लेन बनी थी, लेकिन सर्विस रोड तो बना ही नहीं, फिर भी 8 करोड़ रुपये का भुगतान कर दिया गया। स्मार्ट सुविधाओं जैसे ट्रैफिक लाइट, साइनेज, सीसीटीवी कैमरे आदि लगने थे, लेकिन 2022 तक कोई काम नहीं हुआ। इसके बावजूद 5 करोड़ रुपये का फर्जी भुगतान कर दिया गया। मामले में आरएसआरडीसी की एईएन चारु मित्तल, नरेश शेरसिया, पीडी अरुण माथुर, हर्ष राय और राजेश शर्मा सहित कई अधिकारी संदेह के घेरे में हैं। लोकायुक्त ने जांच शुरू कर दी है और 15 अप्रैल को सुनवाई होगी।

दुष्कर्म का आरोपी जयपुर से गिरफ्तार

श्रीगंगानगर, (निर्सं)। जिला पुलिस ने दुष्कर्म के आरोपी को जयपुर से गिरफ्तार किया है। जानकारी के अनुसार आरोपी परचंद्र सिंह निवासी 3 बीबी पदमपुर कार ड्राइवर है।

आरोपी शहर की एक कॉलोनी में रह रहा था और इसी दौरान एक लड़की के संपर्क में आ गया। इसके बाद आरोपी परचंद्र सिंह ने लड़की को शादी का झांसा देकर दुष्कर्म किया और बाद में शादी से मुक्त गया। सूत्रों के अनुसार पीडित लड़की गर्भवती हो गई थी। इसके बाद जनवरी माह में मामला दर्ज कराया गया। पुलिस केस दर्ज होने के बाद आरोपी फरार हो गया। फरार होने के बाद आरोपी लगातार अपनी जगह बदलता रहा। हालांकि पुलिस तकनीकी साधनों और मुखबिरों की सूचना के आधार पर गिरफ्तारी के प्रयास में लगी रही। आखिरकार पुलिस ने आरोपी को जयपुर से गिरफ्तार कर लिया।

पड़ौसी महिला की प्रताड़ना से परेशान युवक ने सुसाइड किया

घर से 15 किलोमीटर दूर शव मिला, एक दिन पहले शिकायत दर्ज कराई थी

श्रीगंगानगर, (निर्सं)। एक व्यक्ति ने पड़ौसी महिला और उसके पति की प्रताड़ना से परेशान होकर नहर में कूदकर सुसाइड कर लिया। पुलिस ने घटनास्थल से करीब 15 किलोमीटर दूर बॉडी मिलने पर पोस्टमॉर्टम कराकर शव परिजनों को सुपुर्द कर दिया।

कोतवाली थानाधिकारी पृथ्वीपाल सिंह ने बताया कि मृतक के भाई गौरव शर्मा ने मामला दर्ज कराया है। रिपोर्ट में बताया कि उसके भाई सेतिया फॉर्म के रहने वाले गोविंद शर्मा को पड़ौस में रहने वाली नेहा शर्मा और उसका पति अनिल शर्मा प्रताड़ित करते थे। पड़ौसी महिला और उसके पति की प्रताड़ना से तंग

■ **मृतक का चार पेज का सुसाइड नोट लिखने की बात सामने आई है**

आकर नहर में कूदकर आत्महत्या कर ली। पुलिस ने घटनास्थल से करीबन 15 किलोमीटर दूरी पर गोविंद शर्मा की बॉडी मिलने पर पोस्टमॉर्टम कराकर परिजनों को सुपुर्द कर दिया। मामले की जांच खुद कोतवाली थानाधिकारी पृथ्वीपाल सिंह कर रहे हैं। मृतक के चार पेज का सुसाइड नोट लिखने की बात सामने आई है, जिसमें उसने कई बातों का जिक्र किया है। सीआई पृथ्वीपाल सिंह

ने बताया कि मुकदमा दर्ज कर मामले की हर एंगल से जांच की जा रही है। घटना से एक दिन पहले 11 मार्च को गोविंद ने सेतिया फॉर्म पुलिस चौकी में नेहा शर्मा के खिलाफ शिकायत भी दर्ज कराई थी, लेकिन कोई कार्रवाई नहीं हुई। अगले दिन फिर नेहा ने गोविंद का अपमान किया। इससे व्यथित होकर 12 मार्च को गोविंद ने सुसाइड नोट लिखा और नेतेवाला के पास नहर में कूदकर जान दे दी। गौरव का आरोप है कि नेहा शर्मा सितंबर 2022 से उनकी पत्नी एकता के संपर्क में आईं और उसे भी परिवार के खिलाफ भड़काने लगीं। वह गौरव की मां के साथ भी बदसलूकी करती थी।

खड़े ट्रैलर में घुसी बस, दो की मौत, 16 जने घायल

हादसा बीकानेर के नापासर थाना इलाके के एनएच 11 रायसर के पास हुआ



घायलों को बीकानेर के पीबीएम अस्पताल के ट्रॉमा सेंटर में भर्ती करवाया।

बीकानेर, (निर्सं)। लोक परिवहन की बस सड़क पर खड़े ट्रैलर में जा घुसी। हादसा इतना भीषण था कि बस के केबिन का पूरा हिस्सा क्षतिग्रस्त हो गया। हादसे में दो महिलाओं की मौत हो गई जबकि 16 गंभीर घायल बताए गए हैं। हादसा बीकानेर के नापासर थाना इलाके के एनएच 11 का रायसर के

पास का है। नापासर पुलिस मौके पर पहुंची और सभी घायलों को बीकानेर के पीबीएम अस्पताल के ट्रॉमा सेंटर में भर्ती करवाया गया है, जहां 16 घायलों की हालत गंभीर बनी हुई है। हादसे में जान गंवाने वाली महिलाएं हवा कंवर और निरमा देवी (60) हैं। जानकारी के अनुसार, घायलों में 7 से 8 लोग केबिन

में बैठे हुए थे, बाकी उतरने के लिए खड़े थे। इसी दौरान रायसर के पास एनएच 11 पर सड़क पर ट्रैलर खड़ा था। तेज रफ्तार में चल रही बस पीछे से ट्रैलर में जा घुसी। इसके बाद बस में चीख-पुकार मच गई। राहगीरों ने पुलिस को फोन कर हादसे के बारे में जानकारी और घायलों को अस्पताल पहुंचाया गया।

घर में बने पानी के होद में 17 दिन की मासूम बच्ची का शव मिला

मासूम बच्ची की हत्या किसने की है और क्यों की है, पुलिस ने जांच शुरू की

झुंझुनू, (निर्सं)। शहर में एक 17 दिन की मासूम बच्ची की हत्या करने का मामला सामने आया है। घर में ही बने पानी की होद में मासूम बच्ची का शव तैरता हुआ मिला। हत्या किसने की है और क्यों की है, यह अभी तक सवाल बना हुआ है।

जानकारी के मुताबिक झुंझुनू शहर के वार्ड नंबर 53 नयाबास में प्रताप सैनी का परिवार रहता है। प्रताप सैनी के छोटे बेटे पंकज सैनी की पत्नी निशा उर्फ आचकी सैनी ने 28 फरवरी को अपनी दूसरी बेटी को जन्म दिया था, जिसके बाद वह अस्पताल में भर्ती रही। तीन मार्च को ही उसे अस्पताल से छुट्टी मिली तो उसकी दूसरी बेटी सोनिया का घर पहुंचने पर पारंपरिक रीतियों के अनुसार परिवार की महिलाओं ने स्वागत भी किया। सब कुछ ठीक चल रहा था, लेकिन रविवार सुबह जब परिवार के सभी सदस्य खेत में फसल कटाई के लिए घर से निकले, उसके करीब एक घंटे बाद निशा उर्फ आचकी ने रोते-बिलखते हुए फोन किया कि उसकी 17 दिन की बेटी सोनिया गायब हो गई है। जब 17 दिन की बेटी सोनिया



घर में बना हुआ पानी का होद, जिसमें बच्ची का शव मिला।

गायब हुई, उस वक्त घर में निशा उर्फ आचकी, उसकी बड़ी बेटी तीन साल की नाहिरा तथा 17 दिन की बेटी सोनिया ही थी। परिवार के लोग फसल कटाई छोड़कर घर पहुंचे। उन्हें आंशों लगी कि कोई जानवर घर में घुसकर

मासूम को उठा ले गया होगा। पूरे मोहल्ले के लोगों ने करीब एक घंटे तक घर में और घर के बाहर मासूम को तलाश किया, लेकिन कहीं पर भी कोई जानकारी नहीं मिली तो पुलिस को सूचना दी गई। पुलिस ने आकर भी

इधर-उधर तलाश किया। बाद में घर में बनी पानी की होद का ढक्कन खोलकर देखा तो उसमें 17 दिन की मासूम सोनिया का शव तैरता हुआ मिला, जिसे निकाला गया और बीबीके अस्पताल में पोस्टमॉर्टम के बाद

■ **परिवार के सदस्य खेत में फसल कटाई के लिए हुये थे, पिछे से बच्ची की मां ने फोन कर जानकारी दी**

परिजनों को दिया गया। मृतक सोनिया के ताऊ अनिल ने बताया कि उनकी किसी से दुश्मनी भी नहीं थी। सोनिया के जन्म पर पूरे परिवार में खुशी का माहौल था। फिर भी अज्ञात व्यक्ति ने सोनिया को उसकी मां के पास से उठाकर उसे पानी की होद में डालकर मार दिया। पुलिस ने अज्ञात के खिलाफ मामला दर्ज कर जांच शुरू कर दी है। ताऊ अनिल की मां तो उसकी भतीजी और मृतक सोनिया की बड़ी बहन तीन साल की नाहिरा ने बताया कि घर में दो व्यक्ति आए थे। ऐसे में यह भी जांच का विषय है कि बाहर से कोई व्यक्ति घर आया भी था या नहीं और आया था तो उसकी 17 दिन पहले जन्मी सोनिया से क्या दुश्मनी थी। पुलिस जांच में जुट गई है।

सूने मकान से लाखों की नकदी व सोना-चांदी के आभूषण चोरी

घटना के दौरान परिवार पैतृक गांव देवलेन में होली मनाने गया हुआ था

हिंडौन सिटी, (निर्स)। हिंडौन शहर के अग्रसेन विहार कॉलोनी में सूने मकान से चोरी ने नगदी व लाखों रुपये के आभूषण पार कर लिए। घटना के दौरान परिवार पैतृक गांव देवलेन में होली मनाने गया हुआ था। रविवार को पड़ोसियों द्वारा गेट खुला दिखा तो परिवारजनों को सूचना दी। पीड़ित अजय गुर्जर ने हिंडौन स्थित घर पहुंचकर नई मंडी थाना पुलिस को सूचना देकर मौके पर बुलाया। पुलिस ने घटनास्थल का जायजा लिया और जांच शुरू कर दी है। इसके अलावा इसी कॉलोनी के एक अन्य मकान में भी चोरी की वारदात की जानकारी मिल रही है, लेकिन मकान मालिक अभी घर नहीं पहुंचा है जिससे चोरी हुए सामान का पता नहीं लग पाया है।



चोरी की वारदात के बाद मकान में सामान बिखरा पड़ा है।

जानकारी के अनुसार सुनीराम गुर्जर व उसका भाई अजय गुर्जर हिंडौन को अग्रसेन विहार कॉलोनी में रहते हैं। सुनीराम भारतीय सेना में कार्यरत है। अजय, उसकी पत्नी संगीता, सुनीराम की पत्नी मनीता देवी व बच्चे 12 मार्च को पैतृक गांव होली मनाने गए हुए थे। इस दौरान चोर सूने मकान में घुस गए। एक कमरे के दरवाजे का ताला तोड़कर

अन्य कमरों में प्रवेश कर गए। घर में रखी करीब 85 हजार की नगदी व लाखों रुपए कीमत के सोने व चांदी के आभूषण चुराकर ले गए। पीड़ित महिला संगीता गुर्जर ने बताया दो पर्स में उसके गहने रखे थे, जिसे चोर चुराकर ले गए। पीड़िता ने बताया कि कॉलोनी के बच्चे

सुबह के वक्त क्रिकेट खेल रहे थे, जिसमें बच्चों की गैंग झाड़ी की तरफ गई। गैंग दूंद रहे बच्चों को एक खुली हुई अटेची मिली, जिसमें कुछ कागजात मिले। पड़ोसियों ने घर का गेट खुला देखा तो अजय को इसकी सूचना दी, जिसके बाद अजय अपने परिवार के

साथ रविवार को घर पहुंचे तथा देखा तो नगदी व आभूषण गायब मिले। पीड़ित ने हिंडौन नई मंडी थाना पुलिस को चोरी की सूचना दी। पुलिस ने मौका मुआयना किया। अपने परिवारजनों से घटना की जानकारी लेकर मामले की जांच शुरू कर दी है।

बहन ने मृत भाई के शव को घर में नहीं लाने दिया

बहन ने कहा कि कहीं और ले जाओ शव, इसे घर में मत लाना

अजमेर, (कास)। अजमेर में एक बहन ने अपने मृत भाई के शव को घर में नहीं लाने दिया। मृतक भाई का शव घर के बाहर दरवाजे पर पड़ा रहा। पिता की संयोजित के लिए भाई-बहन के रिश्ते इतने कमजोर हो गए हैं, धोलाभाटा क्षेत्र में पारिवारिक कलह ने इंसानियत को भी शर्मसार कर दिया।

जानकारी के अनुसार 50 वर्षीय ओमप्रकाश नेपालिया का रविवार को अस्पताल में इलाज के दौरान निधन हो गया। भाई हेमंत कुमार और अन्य परिजन पोस्टमार्टम के बाद शव लेकर घर पहुंचे, तो देखा कि मुख्य दरवाजे पर ताला लगा हुआ है। घर के अंदर

ओमप्रकाश की बहन और उसका परिवार मौजूद था, लेकिन उन्होंने दरवाजा खोलने से इनकार कर दिया। पड़ोसियों ने समझाया, पर बहन ने जवाब दिया इसे कहीं और ले जाओ, इसे घर में मत लाना।

हेमंत ने रोते हुए बताया कि ओमप्रकाश पेंटर का काम करता था। पत्नी से उसका तलाक हो गया था। पिता के गुजरने के बाद बहन ने घर पर कब्जा कर लिया और भाई को बेघर कर दिया। मैं रोज उसे खाना देने जाता था, क्योंकि घर के अंदर उसे जाने नहीं दिया जाता था। उसने बताया कि बहन मकान हड़पना चाहती थी और ताला लगाकर

रखती थी। भाई को कई बार रात बाहर गुजरनी पड़ती थी। ओमप्रकाश 15 दिन पहले गिरफ्तार चोटिल हो गया था, फिर भी किसी ने दरवाजा नहीं खोला। अस्पताल में भर्ती कराया, लेकिन उपचार के दौरान उसकी मौत हो गई। एक जमाने में जिस घर में भाई-बहन साथ खेले थे, आज वही का दरवाजा भाई के लिए बंद कर दिया गया। बचपन में बहन के लिए जिसने राखी बंधवाई, उसी भाई को आखिरी बार घर में घुसने तक नहीं दिया गया। आस पड़ोस में रहने वाले लोगों ने दबी चुबान में कहा कि ब्याध कर की दीवारें रिश्ते से ज्यादा अहम हो गई हैं।

किसान के बाड़े से 1.50 लाख के मवेशी चोरी

पावटा, (निर्स)। ग्राम पंचायत लाडाकाबास में शनिवार रात में एक किसान के बाड़े में बंधे एक बड़ा बकरा व आधा दर्जन बकरी को अज्ञात चोर चोरी कर ले गए। इस बाबत पीड़ित किसान ने पुलिस में प्राथमिकी सौंपी है। किसान बुजमोहन गुर्जर निवासी लाडाकाबास ढाणी खेड़ी ने अपने बकरियों के बाड़े से रात के समय एक बकरा और छह बकरियां चोरी हो जाने की जानकारी दी। जांच की अनुमानित कीमत लगभग 1.50 लाख रुपये बताई जा रही है।

पीड़ित किसान ने चोरी की घटना की जानकारी सरपंच मदन यादव, सरोज यादव (प्रशासक) को दी। जिस पर उन्होंने तुरंत प्रागपुरा थाना पुलिस को सूचित किया। पुलिस ने मौके पर पहुंचकर चोरी की रिपोर्ट दर्ज की और कानूनी कार्रवाई करने का आश्वासन दिया, साथ ही यह भी कहा कि वे शीघ्र ही चोरों को गिरफ्तार करेंगे। चोरी की इस घटना से ग्रामीणों में आक्रोश फैल गया। इस दौरान उमराव, रामकरण गुर्जर, कैलाश गुर्जर, महेंद्र, रामकिशन यादव, शंकर लाल, ख्यालीराम खोजा, मूलचंद चौरिया, राजाराम, रोहिताश पंच, मनीष सहित स्थानीय लोगों ने किसान बुजमोहन गुर्जर की आर्थिक स्थिति को ध्यान में रखते हुए पुलिस से मामले का खुलासा करने की मांग की।

हथियार सहित युवक गिरफ्तार

करोली, (निर्स)। करोली जिले के मंडरायल में पुलिस ने एक युवक को अवैध हथियार के साथ गिरफ्तार किया है। आरोपी सूरज कोली सोशल मीडिया पर हथियार दिखाते हुए रील्स बनाकर शेयर करता था।

जिला पुलिस अधीक्षक के निर्देश पर मंडरायल पुलिस ने भटपुरा मोड़ इलाके में यह कार्यवाही की। मुखबिर की सूचना पर पुलिस ने दबिश देकर रोहड़ निवासी सूरज कोली को पकड़ा। उसके पास से एक देसी 315 बोर कट्टा बरामद हुआ। पुलिस जांच में सामने आया कि आरोपी का मोबाइल फोन अवैध हथियारों के साथ बनाई गई रील्स से भरा हुआ था। यह इन वीडियो को सोशल मीडिया पर शेयर करता था।

प्रदेश में इस साल अभ्यर्थियों के लिए शिक्षक बनने की राह मुश्किल

बीकानेर, (निर्स)। राजस्थान के साथ-साथ इस समय मध्य प्रदेश और झारखंड में भी तृतीय श्रेणी शिक्षक भर्ती की प्रक्रिया चल रही है, लेकिन इन दोनों राज्यों के मुकाबले राजस्थान में इस साल अभ्यर्थियों के लिए शिक्षक बनने की राह मुश्किल नजर आ रही है। माध्यमिक शिक्षा बोर्ड की ओर से रीट पात्रता परीक्षा फरवरी माह में संपन्न हो चुकी है। इस परीक्षा में करीब 12 लाख से अधिक अभ्यर्थी शामिल हुए हैं। उधर, कर्मचारी चयन बोर्ड जयपुर ने तृतीय श्रेणी शिक्षक भर्ती परीक्षा - 2025 की तिथि निर्धारित कर दी है। यह भर्ती परीक्षा अगले साल 17 से 21 जनवरी को होगी। रीट में पात्रता हासिल करने वाले अभ्यर्थी इस भर्ती परीक्षा में शामिल होंगे। संभावना जताई जा रही है कि इस

बार राजस्थान से तृतीय श्रेणी शिक्षक भर्ती में लगभग 12 लाख अभ्यर्थी शामिल होंगे। शिक्षा विभाग के पास रिकरूट पद फिलहाल सात हजार ही हैं। सरकार ने करीब 10 हजार पदों पर भर्ती की घोषणा की है। औसत एक पद पर 120 अभ्यर्थियों के बीच प्रतिस्पर्धा रहने की संभावना है। यदि राज्य सरकार चाहे तो तृतीय श्रेणी शिक्षक भर्ती के लिए प्रस्तावित रिकरूट पदों की संख्या में बढ़ोतरी भी हो सकती है। दरअसल, पिछले 4 साल से तृतीय श्रेणी से सेकंड ग्रेड पदों पर डीपीसी नहीं होने के कारण लेवल वन और लेवल सेकंड के रिकरूट पदों की संख्या कम है। यदि तृतीय श्रेणी शिक्षक भर्ती से पहले डीपीसी होती है तो पदों में इजाफा संभव है। वर्ष 2022 में हुई तृतीय श्रेणी

शिक्षक भर्ती में रिकरूट पद नहीं होते हुए भी करीब 9 हजार डीपीसी के प्रस्तावित पदों को भर्ती में शामिल करते हुए 47 हजार पदों पर चयनित अभ्यर्थियों को नियुक्ति दे दी गई, जबकि डीपीसी पिछले चार साल से नहीं हुई है। ऐसे में प्रारंभिक शिक्षा विभाग के पास वर्तमान में केवल 7 हजार पद ही रिकरूट हैं। 27-28 फरवरी को हुई रीट पात्रता परीक्षा-2024 में लगभग राज्य के 14 लाख अभ्यर्थियों ने ऑनलाइन आवेदन किया था। इनमें से 85 फीसदी से अधिक अभ्यर्थियों ने परीक्षा में अपनी उपस्थिति दर्ज कराई। माध्यमिक शिक्षा बोर्ड की ओर से रीट पात्रता परीक्षा का परिणाम अगले माह तक निकल जाने की संभावना है। ऐसे में पात्र अभ्यर्थियों का आंकड़ा 10 लाख के पार पहुंचाने की संभावना है।

हस्तशिल्प मेला 18 से

बीकानेर, (निर्स)। जिला प्रशासन, उद्यम प्रोत्साहन संस्थान तथा जिला उद्योग एवं वाणिज्य केंद्र के संयुक्त तत्वावधान में जयनारायण व्यास कॉलोनी स्थित ग्रामीण हाट 18 से 22 मार्च तक हस्तशिल्प मेला आयोजित किया जाएगा। जिला उद्योग एवं वाणिज्य केंद्र की महाप्रबंधक मंजू नैग दारदा ने बताया कि मेले में संभाग के विभिन्न उद्योग एवं हस्तशिल्प के उत्कृष्ट

उत्पादन जैसे कारपेट, कालीन, पायदान, हैंडिक्राफ्ट, हैडमेड ज्वेलरी, लेदर प्रोडक्ट्स, बेकरी उत्पाद, कशीदाकारी, नमकीन, वूलन उत्पाद, गारमेंट, उस्ता कला, जटिल कढ़ाई वाले वस्त्र, मिट्टी के बर्तन, चीनी मिट्टी के बर्तन, लकड़ी की नक्काशी, धातु का कार्य, पेंटिंग्स एवं कलाकृतियां इत्यादि की स्टॉल्स का प्रदर्शन एवं विपणन किया जाएगा।

पेंशनर सम्मान समारोह संपन्न

ब्यावर, (निर्स)। पूर्व प्रस्तावित राजस्थान पेंशनर समाज, जिला शाखा, ब्यावर का वार्षिक सम्मेलन एवं वरिष्ठ पेंशनर सम्मान समारोह संपन्न हुआ। कार्यक्रम में जिले की विभिन्न शाखाओं के लगभग 500 पेंशनरों ने सहभागिता निभाई। कार्यक्रम के शुभारंभ में कैबिनेट मंत्री अविनाश गहलोत सामाजिक न्याय एवं अधिकारिता मंत्री मुख्य अतिथि थे।

रोडवेज बस में नाबालिग छात्राओं से दुर्व्यवहार

अनुपगढ़, (निर्स)। अनुपगढ़ से बीकानेर जा रही रोडवेज बस में एक गंभीर घटना सामने आई है। बस ड्राइवर ने दो नाबालिग लड़कियों और उनकी 19 वर्षीय बड़ी बहन को बीच रास्ते सुनसान जगह पर उतार दिया। घटना रविवार दोपहर 2:20 बजे की है।

तीनों बहनें बीकानेर डिपो की बस में सवार हुईं। वे बस के केबिन में बैठी थीं, जहां पहले से तीन यात्री मौजूद थे। भीड़ के कारण एक लड़की का पैर इंजन से टकरा गया। इस पर ड्राइवर कुलदीप ने लड़कियों के साथ गाली-गलौच शुरू कर दी। ड्राइवर के दुर्व्यवहार से परेशान होकर लड़कियां रोने लगीं। इसके बावजूद ड्राइवर ने उन्हें गांव पत्तोडा से तीन किलोमीटर आगे सुनसान सड़क पर उतार दिया। लड़कियों ने तुरंत अपने रिश्तेदारों को सूचना दी। रिश्तेदार मौके पर पहुंचे और तीनों बहनों को लेकर अनुपगढ़ पुलिस थाने गए। परिजनों ने ड्राइवर और कंडक्टर के खिलाफ कार्रवाई की मांग की है। एएसआई सरदार सिंह ने बताया कि पुलिस ने मामले की जांच शुरू कर दी है। बीकानेर रोडवेज डिपो की मुख्य प्रबंधक इंद्रा ने भी मामले की जांच का आश्वासन दिया है।

पीली आंखें और बड़े पंख के रहस्यमयी उल्लू का रेस्क्यू

ब्यावर, (निर्स)। गीपवती पिपली का बाड़िया में पीली आंखें और बड़े पंख के रहस्यमयी उल्लू का रेस्क्यू किया गया। कुछ युवकों को झाड़ियों में फड़फड़ाहट की आवाज सुनाई दे रही थी। युवकों ने टॉर्च से उजाला करके देखा तो बहुत बड़ी आंखों वाला विशालकाय पक्षी दिखाई दिया जिसकी आंखें लाइट की रोशनी से चमक रही थी। उन्होंने इसकी सूचना पीपली का बाड़िया सोलजर गो सेवक टीम को दी। इसकी सूचना ब्यावर वन विभाग को दी तथा गोशाला में उल्लू का प्राथमिक उपचार करवाया गया। इस दौरान रंजर ओमप्रकाश, भंवरसिंह, रघुवीरसिंह, श्रवणसिंह, महेंद्रसिंह आदि मौजूद थे। इसके पंखों के अंदर जख्म होने की वजह से यह उड़ नहीं पा रहा था। भारतीय वन्य जीव संरक्षण 1972 में इसे विशेष सुरक्षा प्रदान की गई है क्योंकि इस जीव का तांत्रिक क्रिया में उपयोग होने के कारण इसका शिकार ज्यादा किया जाता है।



घायल उल्लू का युवकों ने उपचार किया।

वनडे गौमातरम हॉस्पिटल में वन विभाग के कर्मचारी भंवर सिंह, सुरेंद्र सिंह बर व उनके साथियों द्वारा एक

घायल उल्लू को रेस्क्यू करके लाया गया, जो अपने पंखों की चोट के कारण उड़ने में असमर्थ था। उसे ठीक करके

फिर से आकाश में उड़ने लायक कर दिया जाएगा। स्वस्थ होने के बाद इसे वन विभाग को सुपुर्द कर दिया।

अज्ञात वाहन की टक्कर से बाइक सवार युवक की मौत

चूनावढ़, (निर्स)। श्रीगंगानगर में पदमपुर रोड पर सड़क हादसे में एक युवक की मौत हो गई। मृतक अशदीप (20) पुत्र बिहू सिंह के होली के दिन शुक्रवार दोपहर को अपने ननिहाल किसी कार्यक्रम में शामिल होने जाना था। अशदीप अपने पिता से कटिंग व दाढ़ी बनाने के लिए चूनावढ़ जाने का कहकर निकला था। चूनावढ़ में हेयर ड्रेसर की दुकानें बंद थी। इस पर वह श्रीगंगानगर के लिए रवाना हो गया। रास्ते में कोदियों वाली पुली के नजदीक किसी अज्ञात वाहन से उसकी बाइक की टक्कर हो गई। इस टक्कर में अशदीप के सिर में गंभीर चोट लगी। लोगों ने

युवक अपने पिता से कटिंग व दाढ़ी बनाने के लिए चूनावढ़ जाने की कहकर निकला था

घायल अशदीप को श्रीगंगानगर स्थित जिला अस्पताल पहुंचाया। यहां उपचार के दौरान उसकी मौत हो गई। इस बीच पिता ने बेटे को फोन किया तो श्रीगंगानगर जिला अस्पताल से बताया गया कि अशदीप की सड़क हादसे में मौत हो गई है। इसके बाद मृतक के परिजन हॉस्पिटल पहुंचे। मृतक की

तेज आंधी से किसानों की मेहनत पर पानी फिरा

अजमेर, (कास)। प्रदेश के मौसम में हुए बदलाव को असर अजमेर जिले में भी देखने को मिला। बीते दिनों आई तेज आंधी ने किसानों की मेहनत पर पानी फेर दिया है। अजमेर शहर सहित जिले के संकट में धिर गए हैं। गांव के किसान सोहन रावत ने बताया कि अपने खेत में गेहूं बोया था और इस बार अच्छी पैदावार की उम्मीद थी थी, उन्हें लगभग एक डेढ़ लाख रुपए की आय की संभावना थी,

चोरी के आरोपियों की शिनाख्त परेड निकाली

नापासर, (निर्स)। गत पांच मार्च को नापासर मुख्य बाजार स्थित श्री तोलियासर भैरूनाथ मंदिर से अज्ञात चोरों द्वारा ढाई किलो चांदी के छत्र चुराए गए थे। इस मामले का पुलिस ने सात दिन में घटना को पर्दाफाश कर चार चोरों को गिरफ्तार किया था। थानाधिकारी लक्ष्मण सुथार ने बताया कि चोरी की शिनाख्त तस्दीक करवाने के लिए न्यायालय में पेश करके पांच दिन के रिमांड पर लिया गया है। आरोपियों की कसबे में शिनाख्त परेड कराई गई। पुलिस थाने से पूरे जाने के साथ भैरूनाथ मंदिर तक परेड के दौरान हर कस्बेवासियों ने चारों चोरों को देखा। पुलिस ने उनकी शिनाख्त करवाने के बाद गाड़ी में बैठायी और थाने ले गई। एसएचओ सुथार ने कहा कि शिनाख्त के लिए आरोपियों की परेड निकालकर, अपराधियों में भय कायम करने का यह प्रयास है। रिमांड के दौरान आरोपियों से माल बरामदगी की जाएगी। चोरी के आरोप में सरदारशहर निवासी दीनदयाल सोनी, राजकुमार, अरण सोनी निवासी चूरू और भागीरथ सोनी निवासी रतनगढ़ को गिरफ्तार किया गया था।

शराब पीकर हुड़दंग कर रहे लोगों को टोका, मारपीट की

नोखा, (निर्स)। रायसर गांव में एक दुकानदार और उनके परिवार के साथ मारपीट का मामला सामने आया है। पीड़ित सुभाष नायक ने बताया कि रात करीब 8.30 बजे उसके पिता ईश्वरराम अपनी किराना दुकान बंद कर ढाणी पर लौटे थे। उनके घर के सामने जेटाराम के पांच पुत्र इंद्रुमरा, ओमप्रकाश, अर्जुनराम, हजारीराम, कालूराम और भगवानराम का पुत्र जगदीश शराब पीकर गाली-गलौज

कर रहे थे। ईश्वरराम ने उन्हें घर के सामने गाली-गलौज न करने को कहा। इस पर सभी आरोपियों ने उनके साथ मारपीट शुरू कर दी। इंद्रुमरा ने लाठी से ईश्वरराम के सिर पर वार किया, जिससे उनके सिर से खून निकलने लगा। बचाव में आए सुभाष, उनकी पत्नी गीता देवी और मां उमा देवी के साथ भी आरोपियों ने मारपीट की। शोर मचने पर आरोपी मौके से फरार हो गए।

हादसे में एक की मौत

श्रीगंगानगर, (निर्स)। एक पिकअप गाड़ी बाह्र मासी नहर में गिरने से चालक की मौत हो गई। मृतक रमेश कुमार सूरतगढ़ क्षेत्र के मानकरसर का रहने वाला था। मृतक के भाई राकेश कुमार ने जवाहरनगर थाना में मर्ग करावाई है। जानकारी के अनुसार रमेश कुमार 9 मार्च को पिकअप में शाहद के बक्से लेकर पंजाब गया था। इसी दौरान उसका परिवार से संपर्क टूट गया। इसे लेकर

सूरतगढ़ में गुमशुदगी दर्ज करावाई गई। पिकअप चालक रमेश कुमार के मोबाइल फोन की अंतिम लोकेशन बाह्र मासी नहर के पास मिली। इसके बाद पुलिस ने गोताखोर लगाकर तलाश की तो पिकअप और रमेश कुमार का शव नहर से बरामद हुआ। ऐसी आशंका जताई जा रही है कि पिकअप गाड़ी अनियंत्रित होकर नहर में गिर गई। जवाहरनगर थाना पुलिस ने शव का पोस्टमार्टम करवाकर परिजनों को सौंप दिया।

गोरक्षक की गिरफ्तारी का विरोध, सैंकड़ों लोगों ने थाने पर धरना दिया



गोरक्षक की गिरफ्तारी के विरोध में लोगों ने धरना दिया।

की मांग की। धरनास्थिति ने कहा कि आपसी लड़ाई को प्रशासन ने जमीन विवाद का रूप देकर निर्दोष लोगों को फंसा दिया। धरनास्थिति ने कैलाश डूडी की गिरफ्तारी को गतत बताते हुए निष्पक्ष जांच की मांग की। धरनास्थिति ने कहा कि नवलगढ़ डीएसपी ने एक तरफा और एक पक्षीय कार्यवाही की है, जिसे बर्दाश्त नहीं किया जाएगा। करीब पांच घंटे धरना चलने के बाद थाने में एसएसी फूलचंद

मोणा, एसडीएम हवाईसिंह यादव पहुंचे। छह मांगों को लेकर चर्चा हुई। जिसे लेकर अधिकांशों ने आश्वस्त किया। इसके बार धरना समाप्त कर दिया गया। उधर, गुढ़गाड़ीजूजी थानाधिकारी राममनोहर टोलिया कहना है कि मामले की जांच जारी है और जल्द ही अन्य आरोपियों को भी गिरफ्तार किया जाएगा। आपस में हुई थी पांच मार्च को लड़ाई, वीडियो भी हुआ था वायरल

:-गुढ़गाड़ीजूजी के थोड़की रोड पर पांच मार्च की रात को एक घटना सामने आई थी। जिसमें कुछ बदमाशों ने एक घर में घुसकर हमला किया था। यह पूरी घटना सुसीटीवी कैमरे में कैद हो गई थी। पीड़ित रोशन मेघवाल ने पुलिस में रिपोर्ट दर्ज कराई थी कि उसके घर और दोस्तर गैरज पर करीब 40-50 लोगों ने हमला किया। तोड़फोड़ की और जातिसूचक गालियां दीं। रोशन मेघवाल की शिकायत के अनुसार हमलावर 7-

एएसपी की मौजूदगी में धरनास्थिति के साथ हुई वार्ता में मिले आश्वासन के बाद धरना समाप्त किया गया

लोगों का कहना है कि थोड़की निवासी गो भक्त कैलाश डूडी को झूठे मामले में फंसाकर जेल भेजा गया है

8 कैपर गाड़ियों में सवार होकर आए थे और उन्होंने पहले बाड़े के गेट को टक्कर मारकर तोड़ा। इसके बाद एक जेसीबी मशीन से उनके रहवासी टिनशेड को पूरी तरह ह्वस्त कर दिया। गैरज में खड़ी तीन कारों-मारुति 800, मारुति जेन, बोलरो और एक कमांडर जीप को भी क्षतिग्रस्त कर दिया गया। घटना के दौरान जब रोशन मेघवाल की बहन माया देवी ने बदमाशों को रोकने की कोशिश की, तो उन पर गाड़ी चढ़ाने का प्रयास किया गया। किसी तरह वह अपनी जान बचाकर वहां से भागने में सफल रहे।

झील संवाद: 'रोमेंटिक सिटी व वेडिंग सिटी नहीं है उदयपुर'

प्रताप, पहाड़, पानी, पर्यावरण, परंपराएं ही हैं उदयपुर की मूल पहचान

उदयपुर, झील प्रेमियों ने अपनी इस मांग को दोहराया है कि घाटों व मंदिरों से परिपूर्ण पिछोला झील को पवित्र झील घोषित कर पूरे क्षेत्र को धार्मिक पर्यटन क्षेत्र घोषित कर देना चाहिए।

रविवार को मांझी मंदिर परिसर में हुए संवाद में झील संरक्षण समिति से जुड़े डॉ अनिल मेहता ने कहा कि उदयपुर को रोमांटिक सिटी, वेडिंग सिटी के रूप में प्रचारित करने से बचना चाहिए। उदयपुर की मूल पहचान भगवान एकलिंगनाथ, महाराणा प्रताप, पानी, पहाड़, पर्यावरण, पुरातन आयुध सभ्यता, हवेलियों, गोखंडों, पहाड़ों देवालयों तथा सामाजिक, आध्यात्मिक परंपराओं से है जिसे मिटाया जा रहा है। झील विकास प्राधिकरण के पूर्व सदस्य तेज शंकर पालीवाल कहा कि झील किनारे पर बने कई ऐतिहासिक मंदिर तथा घाट अपना अस्तित्व खो रहे हैं। होटलों के रसोईघरों का धुंधला



उदयपुर में रविवार को मांझी मंदिर परिसर में झील संरक्षण समिति का संवाद कार्यक्रम हुआ।

मंदिरों में आता है। मंदिरों के आसपास व घाटों पर अपसंस्कृत वाली

गतिविधियां हैं, झील में भारी मात्रा में मिलने वाली शराब को बोटले इसका

परिचायक है। पर्यावरणविद नंदकिशोर शर्मा ने

डॉ. अनिल मेहता ने कहा कि उदयपुर को रोमांटिक सिटी, वेडिंग सिटी के रूप

कहा कि पूरी आशंका है कि झील क्षेत्र में पर्यटकों तक मादक पदार्थ पहुंचते होंगे। इसका स्थानीय युवा पीढ़ी पर भी बुरा असर हो सकता है। वे भी इसकी गिरफ्त में आ सकते हैं। यह उदयपुर के भविष्य के लिए अच्छा नहीं है युवा झील प्रेमी कुशल रावल ने कहा कि समय आ गया है कि उदयपुर अपने पर्यटन विकास पर गंभीर चिंतन प्रारंभ करें। पर्यटन केवल संस्कृति को ही नहीं लीला रहा है, इससे पहाड़ भी नष्ट हो रहे हैं। वरिष्ठ नागरिक द्रुपद सिंह ने कहा कि झील से 100 मीटर परिधि क्षेत्र में शराब व पोलियोथिन की बिक्री पर रोक लगा देनी चाहिए।

नववर्ष उत्सव की तैयारियां जारी

उदयपुर, (का.स.)। भारतीय नववर्ष समाजोत्सव समिति के तत्वावधान में आगामी से 30 मार्च तक मनाए जाने वाले भारतीय नववर्ष समारोह की तैयारियां जोरों पर चल रही हैं। इसके लिए शहर के अलग-अलग कोनों में सर्व समाज की बैठकों का दौर जारी है।

तैयारियों के तहत शिवाजी नगर समिति द्वारा प्रतापनगर स्थित गुहद्वारा गुरु नामक दरवार में बैठक का आयोजन किया गया जिसमें गुहद्वारा प्रमुख राजेंद्र सोखी प्रमुख अतिथि के रूप में उपस्थित थे।

समिति के संयोजक कृष्णकांत कुमावत, सह संयोजक हंसा एवं बलवंत ने कार्यक्रम की रूपरेखा बताते हुए नववर्ष उत्सव को धूमधाम से मनाया का आन किया। इसी तरह

लघु उद्योग भारती के सदस्यों की बैठकों में रजनी डांगी ने महिलाओं से नववर्ष के हर कार्यक्रम में सक्रियता से भाग लेने का आन किया। मनोज जोशी ने उद्योगियों से हर संभव सहयोग व सक्रियता का आन किया। वीर सावरकर नगर समिति की बैठक भुवाणा स्थित बालाजी मंदिर में हुई जिसमें संयोजक भूपेंद्र श्रीमाली, सहसंयोजक ओम आमेटा, संतोष चंदेरिया, संयोजक डॉ. परमवीर सिंह दुलावत ने कार्यकर्ताओं से घर-घर तक नववर्ष का महत्व पहुंचाने का आन किया। संयोजक डॉ. परमवीर सिंह दुलावत ने बताया कि सभी बैठक में समाजजन में नववर्ष को भव्य और धार्मिक स्वरूप देने के लिए विभिन्न प्रस्ताव पारित किए गए।

फिरौती नहीं देने पर जान से मारने की धमकी

उदयपुर। शहर के सविना थाना पुलिस ने हिस्ट्रीशिटर व साक्षियों के खिलाफ किराणा एवं डेयरी व्यापारी को फिरौती नहीं देने पर जान से मारने की धमकी देने का मामला दर्ज किया। पुलिस से प्राप्त जानकारी के अनुसार पीडित धरवार पटेल पुत्र राजाजी निवासी वली कुराबड़ हॉल बजरंग किराणा स्टोर सविना पटेल से शैतानसिंह देवडा, राजवीरपाल तथा जवानसिंह देवडा के खिलाफ प्रकरण दर्ज करवाया जिसमें पीडित ने बताया कि 14 मार्च रात में आरोपी राजवीरपाल व जवानसिंह दुकाण पर आए तथा शैतानसिंह से मोबाइल पर बात करवाई। इस पर शैतानसिंह ने क्षेत्र में किराणा एवं डेयरी कारोबार से अच्छा कमाने की बात कहते हुए यहां व्यापार करने के लिए 5 लाख रुपये की फिरौती मांगी तथा नहीं देने पर जान से मारने की धमकी दी।

प्राणघातक हमले में व्यक्ति घायल

उदयपुर,। शहर के सविना थाना पुलिस ने राह चलते व्यक्ति पर बदमाशों ने बियर की बोटल से हमला कर घायल किया। पुलिस से प्राप्त जानकारी के अनुसार पीडित दिनेश साहू पुत्र किशनलाल निवासी गोवर्धन सागर के सामने हरि वृन्दावन अपार्टमेंट ने बिक्री व साक्षियों के खिलाफ प्राणघातक हमला करने का प्रकरण दर्ज करवाया। जिसमें पीडित ने बताया कि मैं 14 मार्च सांय पुत्री को लेने के लिए उसकी सहेली के घर जा रहा था। इस दौरान मोबाइल पर बातचीत करते दूसरे रास्ते की तरफ चला गया। जहां आए आरोपी व साथी ने बियर की बोटल मेरे सिर पर मार कर फरार हो गए। जानकारी मिलने पर उपचार के लिए परिजनों ने

मुझे चिकित्सालय में भर्ती करवाया। इस मामले में पुलिस ने प्रकरण दर्ज कर लिया है। जिसकी जांच हेडकॉन्टेबल हितेंद्रसिंह कर रहे हैं।

हथियार सहित गिरफ्तार उदयपुर। जिला पुलिस अधीक्षक योगेश गोयल के निर्देश पर चलाए जा रहे तलाशी अभियान के दौरान अतिरिक्त पुलिस अधीक्षक उमेश ओझा, पुलिस उप अधीक्षक कैलाश चन्द्र के सुपरविजन में हाथीपोल थाना पुलिस की टीम ने कार्यवाही करते हुए मधुवन से युवान डांगी पुत्र बसंतिलाल डांगी निवासी वृन्दावन धाम गली नं. 2 न्यू धुपालपुर सुखेर की गिरफ्तार कर इसके कब्जे से चाकू व बाइक जब्त कर प्रकरण दर्ज किया।

प्राणघातक हमले में दो भाई घायल

उदयपुर,। शहर के अम्बामता थाना पुलिस ने आरोपियों पर तलवार व सरिये से दो भाइयों पर जानलेवा हमला कर मकान छोड़ कर भागने की धमकी देने का मामला दर्ज किया। पुलिस से प्राप्त जानकारी के अनुसार पीडिता सीमा परमार पत्नी प्रकाश वाल्मीकी निवासी खान बाबा के पास ओड़ बस्ती मल्लातलाई ने आरोपी अनीष, विष्णु, सोनू उर्फ विजय, सुशील, गौड़, महेंद्र उर्फ दादू, अम्बालाल व साक्षियों ने तलवार, सरिये व लठड़ से हमला कर पुत्र साहित, रोनाक पर हमला करने का प्रकरण दर्ज करवाया। जिसमें पीडिता ने बताया कि 14 मार्च को रात में आरोपियों ने तलवार, लठड़, सरिये से मेरे पुत्र साहित व रोनाक पर हमला कर दिया। जिससे दोनों पुत्र घायल हो गए। चिल्लाने की आवाज सुन कर बचाव में आने से पहले हमलावर फरार हो गए।

हादसे में युवक की मौत

उदयपुर,। शहर के प्रतापनगर थाना क्षेत्र में हुए हादसे में घायल युवक की उपचार दौरान मौत हो गई।

पुलिस से प्राप्त जानकारी के अनुसार भीण्ड मेरना एमपी हॉल उदयपुर निवासी विनोद (35) पुत्र काशिराम प्रजापत की एमबी चिकित्सालय में उपचार के दौरान मौत हो गई। विनोद रंगाई पुवाड़ का काम करता था एवं 14 मार्च सांय बाइक पर तीतरडी से डबोक की तरफ जा रहा था। जहां बीच रास्ते में हादसा होने से घायल होने पर उसे उपचार के लिए एमबी चिकित्सालय में भर्ती करवाया था। जहां उसके मौत हो गई। सूचना मिलने पर हेडकॉन्टेबल अमरसिंह ने परिजनों के आने पर मृतक का पोस्टमार्टम करवा शव परिजनों को सौंप दिया।

अज्ञात शव की शिनाख्त : शहर के अम्बामता थाना क्षेत्र चांदपोल पुलिस थाना निवासी अमर कूड में गिरने पर पानी में डूबने से अज्ञात युवक की मृत्यु हो गई थी।

अरविंद सिंह जी के निधन पर शोक व्यक्त

उदयपुर। सकल राजपूत महासभा की ओर से महाराज श्री जी अरविंद सिंह जी के निधन पर शोक व्यक्त किया। सकल राजपूत महासभा के अध्यक्ष तनवीर सिंह कृष्णावत ने बताया कि मेवाड राजपरिवार के सदस्य एवं महाराणा प्रताप के वंशज महाराज अरविंद सिंह जी के निधन पर समाज को एक बड़ी क्षति हुई है और सोमवार को उनकी अंतिम यात्रा में सभी समाज जन उपस्थित रहेंगे तथा कल अपना व्यवसाय भी बंद रखेंगे।

सकल राजपूत महासभा द्वारा आयोजित बैठक में उपस्थित सभी लोगों ने कहा की पर्यटन क्षेत्र में महाराज अरविंद सिंह जी के योगदान को सदैव याद रखा जाएगा और इस दुखद क्षण में सम्पूर्ण सकल राजपूत समाज मेवाड राजपरिवार के साथ खड़ा है।

सकल राजपूत महासभा के केंद्रीय उपाध्यक्ष विजय सिंह कच्छवाहा ने बताया कि उन्होंने समाज के सभी लोगों

शोक में आज व्यवसाय बंद रखेंगे राजपूत समाज के लोग

को से अपील की सोमवार को महासतियों में सभी लोग शामिल होंगे। अंतिम यात्रा में शामिल लोग अपनी पारंपरिक शोक पावडी धारण करेंगे। सभी सकल राजपूत समाज के लोग अपना व्यवसाय कल बंद रखेंगे और शोक रखेंगे।

सकल राजपूत महासभा के प्रदेश अध्यक्ष तनवीर सिंह कृष्णावत ने बताया कि मेवाड के गौरव थे महाराज अरविंद सिंह जी और उनके टूरिज्म को विकसित करने में योगदान को सदैव याद किया जाएगा। इस दुखद घड़ी में सकल राजपूत महासभा के सभी सदस्य ने उनकी अश्रुपूरित श्रद्धांजलि अर्पित की और शोक संवेदना प्रकट की।

बालकनी से गिरने पर युवक की मौत

उदयपुर,। शहर के हिरणमगरी थाना क्षेत्र में मकान की तीसरी मंजिल से गिरने पर युवक की मौत हो गई। इस मामले में पिता ने आरोपी युवती के खिलाफ मामला दर्ज करवाया। पुलिस से प्राप्त जानकारी के अनुसार शहर के हिरणमगरी थाना क्षेत्र हिरणमगरी सेक्टर 13 सबसिटी सेंटर स्थित मकान की तीसरी मंजिल से गिरने पर शिल्पेश (29) पुत्र कैलाश चन्द्र जांगिड़ की मौत हो गई। इस मामले में कैलाश चन्द्र ने आसमा खान नामक युवती के खिलाफ पुत्र शिल्पेश की हत्या करने का प्रकरण दर्ज करवाया। जिसमें उसने बताया कि 14 मार्च सांय आसमा खान ने फोन कर शिल्पेश के मकान की तीसरी मंजिल से गिरने की सूचना दी। मौके पर पहुंचने पर चिकित्सालय ले जाते समय पुत्र शिल्पेश ने आसमा खान द्वारा धक्का देने से गिरने की जानकारी दी। पुत्र ने बताया कि आसमा हमेशा मुझे बलात्कार के प्रकरण में फंसाने की धमकी देते हुए रूपये वसूल किया करती थी।

युवक-युवती ने की आत्महत्या

मंडफिया। एक युवक युवती ने पेड़ पर फंदा लगाकर आत्महत्या कर ली। मामला प्रेम प्रसंग का बताया जा रहा है। जानकारी के अनुसार मंडफिया कस्बे से 3 किलोमीटर दूर रुपजी खंडा मोड़ पर स्थित सरकारी स्कूल के मैदान में स्थित बबुल के पेड़ की डाल पर एक ही फंदे पर युवक युवती लटके मिले। मंडफिया थाना अधिकारी गोकुल लाल डांगी ने बताया कि रुपा जी खंडा निवासी पूर्व सरपंच कालू लाल जाट की सूचना की पुलिस मौके पर पहुंची एवं ठामाणों की मौजूदगी में पुलिस ने वीडियो ठामाणी करवा कर दोनों लाशों को नीचे उतराकर मंदिर की एंबुलेंस में रखवा कर मंडफिया सरकारी चिकित्सालय के मोचेरी घर में रखवाया। मौके पर आवश्यक कार्रवाई के लिए सहायक उप निरीक्षक धूमराज, थाने के दीवाना शंकर लाल को कार्रवाई के लिए निर्देशित किया गया। दोनों मृतकों की पहचान उनके पास मिले आधार कार्ड एवं मोबाइल से हुई जिस पर परिजनों की सूचना दी गई। पुलिस के अनुसार मृतक कमलेश पिता परसराम माली उम्र 23 वर्ष निवासी कमालपुर थाना अजलपुर

एक युवक युवती ने पेड़ पर फंदा लगाकर आत्महत्या कर ली। मामला प्रेम प्रसंग का बताया जा रहा है। जानकारी के अनुसार मंडफिया कस्बे से 3 किलोमीटर दूर रुपजी खंडा मोड़ पर स्थित हैं

जिला मंडसौर मध्य प्रदेश वह इसी गांव की युवती पायल भील पत्नी दीपक कुमार भील उम्र 23 वर्ष के रूप में हुई। पुलिस ने बताया कि दोनों मृतक अपने ही गांव में मजदूरी का कार्य करते थे। युवक अविवाहित था एवं युवती विवाहित थी और मामला प्रेम प्रसंग का है। पुलिस ने दोनों मृतकों का पोस्टमार्टम करवा कर शव परिजनों को सौंप दिए। मामले की अंतिम जांच मंडफिया थाने के सहायक उप निरीक्षक धूमराज के द्वारा की जा रही है।

सीएम के साथ मनाया फाग उत्सव

राजसमंद । जिले के भाजपा कार्यकर्ताओं और पदाधिकारियों ने जयपुर में मुख्यमंत्री आवास पर आयोजित फाग उत्सव में उत्साहपूर्वक भाग लिया। जिला मीडिया संयोजक नर्बदा शंकर पालीवाल ने बताया कि मुख्यमंत्री भजनलाल शर्मा द्वारा मुख्यमंत्री आवास पर फागोत्सव कार्यक्रम का आयोजन किया गया। जिसमें जिलेभर के पदाधिकारियों ने जिला प्रभारी वीरेंद्रसिंह चौहान और भाजपा जिलाध्यक्ष जगदीश पालीवाल के नेतृत्व में भाग लिया। इस अवसर पर निवर्तमान जिलाध्यक्ष मानसिंह बाहरड, जिला उपाध्यक्ष अशोक रांका, ओबीसी मोर्चा जिलाध्यक्ष जवाहर जाट, जिला मीडिया संयोजक नर्बदा शंकर पालीवाल, भीम उपप्रधान नारायण सिंह रावत, पूर्व जिला महामंत्री करणसिंह राव, डालचंद कुमावत सहित जिले भर के जिला पदाधिकारी शामिल हुए। इस अवसर पर भाजपा कार्यकर्ताओं ने मुख्यमंत्री के साथ होली के पारंपरिक रंगों और गीतों का आनंद लिया। कार्यक्रमों में खासा उत्साह देखने को मिला और उन्होंने मुख्यमंत्री के साथ होली का आनंद लिया। यह आयोजन पार्टी कार्यकर्ताओं के बीच आपसी सौहार्द और संगठन की एकजुटता को दर्शाता है। जिले के पदाधिकारियों ने मुख्यमंत्री द्वारा आयोजित इस आत्मीय कार्यक्रम की सराहना की और इसे कार्यक्रमों के लिए एक यादगार अनुभव बताया।

हिन्दू नववर्ष के आयोजन को लेकर कार्यकर्ताओं ने भरी हुंकार

राजसमंद, । हिन्दू नववर्ष समारोह समिति राजसमंद की ओर से रविवार 30 मार्च को बालकृष्ण स्टेडियम कांकोली में प्रातः 11 बजे विराट धर्मसभा एवं शोभायात्रा कार्यक्रम का आयोजन होगा। आयोजन में 21. मंगल कलश, पूज्य सन्तो व महंतों का साहित्य, देवी-देवताओं व महापुरुषों की झांकिया, हाथी, ऊंट, घोड़े से सुसज्जित डीजे दल के साथ शोभायात्रा, तीन किलोमीटर लंबी ऑयल पेंट रंगोली, मातृशक्ति का डांडिया रास, युवाशक्ति, सज्जनशक्ति के साथ सम्पूर्ण हिन्दू समाज शोभायात्रा में शामिल होगा। समिति के प्रचार-प्रसार प्रमुख ने बताया कि शरीर क्षेत्र उपनगर धोईदा में तरुणी बैठक आयोजित कर शोभायात्रा में बालिकाओं द्वारा नासिक दियो वादन, योगाभक्त के प्रयोग, शंखनाद ध्वनि, शिव गर्जना व विशेष रूप से भगवा ध्वज वाहिनी बनाने व उसमें अधिक से अधिक बालिकाओं को जोड़ने का निर्णय हुआ। राजनगर सदर बाजार स्थित माहेश्वरी भवन में हिन्दू नववर्ष को लेकर सैकड़ों कार्यकर्ताओं के साथ बैठक आयोजित की गई। जिसमें युवाओं ने धर्मसभा के आयोजन की व्यवस्थाओं पर चर्चा की। साथ ही गृह संपर्क अभियान के तहत



राजसमंद शहर सहित ग्रामीण क्षेत्रों में निरंतर बैठकों का दौर जारी।

21. मंगल कलश यात्रा को लेकर पंजीयन व प्रत्येक घर पर भगवा ध्वज व हिन्दू नववर्ष का तोरण लगाने का निर्णय हुआ। राजसमंद शहर के निकटवर्ती पुटोल चौराहे पर महाराण प्रताप प्रतीक्षालय पर पुटोल, बोरज, मंडोल, पिपलात्री, मोरवड, धर्मेटा, सांगट, सापोल गांवों के कार्यकर्ताओं की बैठक आयोजित कर अपने क्षेत्र

के प्रत्येक घर से समाजजनों की भागीदारी सुनिश्चित करने व हर घर भगवा व नववर्ष मंगलमय हो का तोरण लगाने का निर्णय हुआ। इसी प्रकार केलवा खण्ड के तासोली में कार्यकर्ताओं की बैठक तासोली पंचायत भवन मे हुई जिसमें खटामला, तासोली, मंडावर, भाणा, लवाणा गांवों के समाजजनों से हिन्दू

नववर्ष पर आयोजित होने वाली विराट धर्मसभा एवं शोभायात्रा से सफल बनाने का निर्णय किया। राजसमंद शहर में श्रीमंगलमुखी महाराज आश्रम पर आमेटा समाज की बैठक आयोजित की गई। बैठक में समाज बन्धुओं के साथ नव वर्ष आयोजन की तैयारी के लिए समाज की सहभागिता की रूपरेखा तय हुई।

फागोत्सव व होली स्नेह मिलन

उदयपुर,। श्री अग्रवाल वैष्णव समाज उदयपुर द्वारा होली के पावन पर्व पर समाज जनों के लिए फाग उत्सव एवं होली स्नेह मिलन समारोह का आयोजन राजेंद्र नगर स्थित श्री अग्रवाल भवन में किया गया।

श्री अग्रवाल वैष्णव समाज के अध्यक्ष संजय सिंगल ने बताया कि इस अवसर पर प्रसिद्धका गायक माधव एवं उनकी टोली द्वारा विभिन्न प्रकार के फाग पर आधारित और होली के ऊपर गीत संगीत और विभिन्न प्रस्तुतिया दी गई। समारोह का आरंभ भगवान श्री अग्रसेन जी की प्रतिमा पर पुष्पांजलि एवं दीप प्रज्वलन के साथ किया गया। इस अवसर पर कैलाश चंद्र अग्रवाल, प्रेम प्रकाश मोर, दिनेश बंसल, बुजमोहन अग्रवाल, दिनेश अग्रवाल, के एम जिंदल, ओम प्रकाश अग्रवाल, अशोक अग्रवाल, गजेंद्र अग्रवाल राजेश अग्रवाल एवं तरुण मंगल विशेष अतिथि के रूप में उपस्थित थे।

आरंभ में सचिव दिनेश बंसल ने सभी समाज जनों का स्वागत किया। इस अवसर पर समाज की महिलाओं पुरुषों में युवाओं ने भी अपनी अपनी प्रतिभा का प्रदर्शन किया। समूह नृत्य कर उत्साह एवं उनसे होली महोत्सव को मनाया। कार्यक्रम का संयोजन सुनील सिंगल ने किया।

सार-समाचार

ढूंढोत्सव से लौट रहे लोगों पर हमला

इंगरपुर। कोतवाली थाना क्षेत्र के मांडवा खारपडा गांव में ढूंढोत्सव कार्यक्रम में भाग लेकर लौट रहे कूजर जीप सवार एक ही परिवार के लोगों पर बदमाशों ने पथराव और धारदार हथियार से हमला कर दिया। हमले में कूजर सवार 6 लोग घायल हो गए। सभी घायलों को इलाज के लिए अस्पताल में भर्ती कराया गया है। उदयपुर जिले के टीडी गांव निवासी सुरेश, भगवान, मोहन हुरजी, भगवान हुरजी, सवा हरज, बाबूलाल सवाजी कूजर गाडी से इंगरपुर जिले के मांडवा खारपडा निवासी बंशीलाल के घर ढूंढोत्सव कार्यक्रम में आए थे। कार्यक्रम में खाना खाने के दौरान विवाद हो गया। जिसके बाद विवाद लोगों की ओर से शांत करवाया गया। उसके बाद सभी लोग कूजर जीप में सवार होकर वापस लौट रहे थे। इस दौरान मांडवा के एक किलोमीटर दूर महुडी गांव के पास झाड़ियों में छिपे बदमाशों ने कूजर पर पथराव कर दिया। गाडी के रुकने पर बदमाशों ने लोगों पर पथराव और हथियारों से हमला कर उन्हें घायल कर दिया। हमले में कूजर सवार लोग घायल हो गए। जिसमें 6 लोगों को ज्यादा चोट आई। हमलावरों के फरार होने के बाद सभी उसी वाहन से जिला अस्पताल पहुंचे। जहां घायलों का इलाज जारी है। वहीं पुलिस मामले की जांच में जुटी है।

टीबी निक्षय शिविर का आयोजन

राजसमंद । टीबी मुक्त भारत अभियान के तहत जिला क्षय रोग अधिकारी डॉ राम निवास जाट के निर्देशानुसार एवं खण्ड मुख्य चिकित्सा एवं स्वास्थ्य अधिकारी डॉ राजकुमार चेलिया के मार्गदर्शन में टीबी उन्मूलन के क्षेत्र में 100 दिवसीय टीबी कार्यक्रम चलाया जा रहा है। जिसके अंतर्गत रविवार को मुंडोल पंचायत में टीबी निक्षय शिविर का आयोजन किया गया। सीनियर टीबी ट्रीटमेंट सुपरवाइजर अर्जुन यादव ने बताया की शिविर में लोगों की टीबी स्क्रीनिंग कर चैप्ट एक्स-रे किए गए। इसमें संभावित टीबी मरीजों के 18 सैपल लिए गए उनकी सीबी नाट जांच टीबी हॉस्पिटल कमला नेहरू में कराई जाएगी एवं टीबी मरीजों को अच्छा पोषण मिले इसके लिए निक्षय पोषण योजना के तहत 2 टीबी मरीजों को पोषण कीट वितरित किए गए। इस दौरान शिविर प्रभारी अधिकारी डॉ सुरेंद्र निरठरवाल, सीनियर टीबी ट्रीटमेंट सुपरवाइजर अर्जुन यादव, एलए गोपाल, एएनएम धांपू कुंवर, अनीता पालीवाल, ऑपरिटर हीरालाल, रेडियोग्राफर तरुण कुमार, भरत कुमार सहित आचार्य उपस्थित थी।

त्योहारी खुशियां बांटी

राजसमंद । आनंदमार्ग सेवादल के सदस्य होली पर्व पर त्योहारी खुशियां बांटने के लिए नाथद्वारा तहसील अन्तर्गत गुंजोल ग्राम पंचायत में कुंचोली स्थित अकेलई भील बस्ती पहुंचे जहां मिटाई व बिक्रुट आदि वितरण किए। आनंदमार्ग सदस्य अनुपम खिलनानी, आनंदमयी, जया, दिव्या खिलनानी व कार्यकर्ता मुकेश साहू बस्ती पहुंचे जहां उन्होंने राजाजी बाबजी के अन्त्य भक्त के अर्थ सौजन्य से बच्चों व महिलाओं को लड्डू एवं बिक्रुट वितरित किए। त्योहारी के मौके पर मिटाई पाक बच्चों के चेहरों पर प्रसन्नता छा गई। इस दौरान सदस्यों ने बस्तीवासियों से हर स्थिति में एक-दूसरे का सहयोग करने एवं मिलजुल कर त्योहारी खुशियां मनाने की प्रेरणा दी। संस्था सदस्य आनंदमयी ने कहा कि होली का त्योहार सुराई पर अच्छाई की जीत का प्रतीक है। यह एकता और रंगों का त्योहार है जो हमें याद दिलाता है कि खुशी, दयालुता और एकजुटता ही जीवन के सच्चे रंग हैं। हमें यथासम्भव मानवता के सच्चे रंगों को फैलाना चाहिए। ईसान का सबसे बड़ा धर्म मानवता है।

चिकित्सा शिविर आयोजित

राजसमंद । राष्ट्रीय स्वयंसेवक संघ के सेवा विभाग राजसमंद नगर के तीन सेवा बस्तियों में चिकित्सा शिविर एवं निःशुल्क दवाइयों वितरण कार्यक्रम आयोजित किया गया। नगर के केशव नगर बाणपुर, सेवा बस्ती गुडली, सेवा बस्ती गौतम ऋषि नगर में आयोजित किया। जिसमे दाद, खाज, खुजली, सर्दी, जुखाम, खांसी, सिरदर्द, बुखार एवं मौसमी बीमारियों की जांच कर निःशुल्क 213 व्यक्तियों को दवाइयों वितरण की गई। सेवा बस्तियों से बड़ी संख्या में महिला-पुरुष, बच्चों ने अपना स्वास्थ्य जांच करवाने में भागीदारी सुनिश्चित की। नगर के सेवा विभाग की ओर से प्रत्येक माह ये शिविर सेवा बस्तियों में आयोजित किए जाएंगे। इस दौरान सेवा विभाग, नगर सेवा प्रमुख, स्वयंसेवक एवं चिकित्सा कर्मियों ने शिविर में अपनी निस्वार्थ सेवाएं दी।

6 साल के नवाजिशा ने रखा पहला रोजा

राजसमंद । मुसलमानों का पवित्र पर्व रमजान-उल-मुबारक का शनिवार को 14वां रोजा लोगों ने रख अल्लाह को याद किया। इस पवित्र माह में रोजा रखने से इसका कौन सावाब मिलता है। बड़े बुजुर्ग और महिलाओं के साथ-साथ मासूम बच्चों में रोजा रखने का उत्साह देखते ही बन रहा है। मासूम बच्चों भी अपने रब को खुश करना चाह रहे हैं। शनिवार को राज्यावास अल्लाई निवासी हाजी सलीम मोहम्मद पठान के पोते एवं शाकिर हुसैन के 6 वर्षीय पुत्र मोहम्मद नवाजिशा ने अपना पहला रोजा रखकर अल्लाह की इबादत करते हुए बाराहदे इलाही में नन्हें-नन्हें हाथों को दुआं के लिए उठाए। कक्षा दो में पढ़ने वाले नवाजिशा ने इस सुभारक महीने में अपने दादा अम्बू, दादी खेरुनिशा, बड़े पापा फिरोज पठान, बड़ी अम्मी गुल्फसा बान्नी, सभी सौफिया खान सहित अन्य घरवालों को रोजा रखते व इफ्तार करते देख उसने रोजा रखने की जिद की और उसने रोजा रखा। नवाजिशा ने तेरह घंटे से अधिक समय का रोजा रखा और शाम पौने 7 बजे इफ्तार किया। साथ ही घरवालों ने उसे माला पहनाकर उसकी हीसला अफजाई की।

नैतिक मूल्यों का विकास जन कल्याणकारी भावना से होता है

राजसमंद । जिला मुख्यालय के समीपवर्ती केलवा क्षेत्र में स्थित ओम समृद्धि पैसेस में मुनि संजय कुमार, मुनि प्रसन्न कुमार, मुनि प्रकाश कुमार एवं मुनि वैद्य कुमार के साहित्य में दो दिवसीय प्रवचन माला का आयोजन किया गया। मुनि ने बताया कि नैतिक मूल्यों का विकास जन कल्याणकारी भावना से होता है। वहीं मनुष्य जन्म बड़े पुण्य से मिला है इसे सही ढंग से लगाए। कार्यक्रम में महेंद्र कोठारी अपेक्स ने विधायक दीपति माहेश्वरी, थानाधिकारी लक्ष्मणराम विश्वा, पूर्व प्रधान भरत पालीवाल, भाग्याशह तनसुज नरेंद्र बोहरा, नरेंद्र कोठारी, जिला मार्बल कटर एसोसिएशन अध्यक्ष नानालाल सिंधल, समाजसेवी बाबूलाल कोठारी, मंडल अध्यक्ष हमेशसिंह का स्वागत किया। इस दौरान महिला मंडल अध्यक्ष नीरू कोठारी, उपाध्यक्ष राना कोठारी, चंद कोठारी, भावना बोहरा, हेमा कोठारी, मीना चपलोट, दीक्षा आच्छा, मंजू कोठारी सहित अन्य श्रावक-श्राविकाएं मौजूद थीं। अंत में मुनि ने मंगल पाठ सुनाकर जन कल्याण की भावना की।

चुनाव में सेठिया अध्यक्ष


उदयपुर,। भारतीय लायंस परिसंघ के वर्ष 2025-26 के चुनाव इंद्रलोक गार्डन,रानी रोड पर आयोजित आम सभा में संपन्न हुए। परिसंघ के संरक्षक एवं चुनाव अधिकारी इंद्रसिंह मेहता ने बताया कि कार्यकारणी में विजय सिंह सेठिया अध्यक्ष, रंजन मेहता निवर्तमान अध्यक्ष, अनिल पारीख सचिव, प्रमोद श्रीमाली कोषाध्यक्ष, नितिन पारीख एवं टीना सोनी उपाध्यक्ष महिला प्रकोष्ठ में भावना पंड्या अध्यक्ष, अंजली गुप्ता सांस्कृतिक समिति संयोजक, अनीता चित्तौड़ी दूरभाष समिति संयोजक, डॉक्टर शर्मिला बंसल सेवा गतिविधि संयोजक मनोनीत किए गए।

होली व धुलंडी पर्व मनाया

उदयपुर, । औंदुबर महासभा उदयपुर द्वारा होली एवं धुलंडी को बंधुधाम से मनाया गया। महासभा के सचिव दीपक दुवे ने बताया कि महासभा सदस्य सत्यनारायण शर्मा के यहां पर इस वर्ष दो बच्चों की ढूंढ का कार्यक्रम हुआ। समाज जन के बहां पहुंचने पर घर में हरीलुस का वातावरण छा गया एवं उनके बाद सभी समाज जनों ने सभी को आपस में रंग लगाया। उसके उपरत हीरी शर्मा एवं योगेश शर्मा के पुत्रों का ढूंढो उत्सव का कार्यक्रम हुआ।

आध्यात्मिक होली मिलन

इंगरपुर। मातृ शक्ति टापू महिलाओं द्वारा सामाजिक समरसता, सकारात्मक दृष्टिकोण और नारी सशक्तिकरण हेतु डा अर्दिति गोटी के साथ नया महादेव मंदिर इंगरपुर प्रांगण में आध्यात्मिक होली-मिलन कार्यक्रम आयोजित किया गया। भगवान महादेव की मंत्रोच्चारण, शिव आरती, स्तुति और रंगारंग फागोत्सव की होली के साथ श्री राधा कृष्ण पंचजन गाकर वातावरण में भक्ती की उर्जा प्रकाशित की। नारी शक्ति पचा पंड्या, श्रुति उपाध्यक्ष, शीतल पंड्या, शोभा श्रीपाल, चन्द्रिका शर्मा, डा निलेश गोटी, प्रवीण श्रीमाल, किरिटी शर्मा, डा मानसी, डा महक, अदविक गोटी, वरुणा भट्ट उपस्थित रहे।



बधाई हो बापू! इस नए सफर के लिए आपको शुभकामनाएं और मैं हमेशा आपके साथ हूँ।
- अक्षर पटेल

भारतीय गेंदबाज, बाएं हाथ के ऑलराउंडर दिल्ली कैपिटल्स के कप्तान बनने के बाद।



खेल जगत

आज का खिलाड़ी



डेविड वॉर्नर

ऑस्ट्रेलिया के पूर्व क्रिकेटर डेविड वॉर्नर भारतीय सिनेमा में अपने एक्टिंग करियर को शुरूआत करने जा रहे हैं। वह रॉबिनहुड फिल्म में कैमियो करते हुए दिखेंगे। फिल्म से उनका फस्ट लुक सामने आया है। वॉर्नर अपने एक्टिंग करियर को लेकर काफी उत्साहित हैं। भारतीय दर्शकों को

क्या आप जानते हैं? ... सचिन तेंदुलकर ने अपने वनडे इंटरनेशनल करियर में सबसे ज्यादा 463 मैच खेलने का वर्ल्ड रिकॉर्ड बनाया हुआ है।

अरविंद सिंह मेवाड़ के आकस्मिक निधन पर

आरसीए एडहॉक कमेटी व राजस्थान क्रिकेट संघ में शोक की लहर

जयपुर, 16 मार्च। राजस्थान के पूर्व खिलाड़ी व उदयपुर राजपरिवार के अरविन्द सिंह मेवाड़ के आकस्मिक निधन पर राजस्थान क्रिकेट संघ व राजस्थान के समस्त खेल जगत में शोक की लहर दौड़ गयी। अरविन्द सिंह मेवाड़ के पिता स्वर्गीय भगवत सिंह मेवाड़ ने राजपूताना के लिए 1945 से 1955 के मध्य व राजस्थान के लिए 1951 से 1961 के मध्य 31 प्रथम श्रेणी मैच खेले थे। उन्होंने कुल 21 प्रथम श्रेणी मैच खेले जिसमें 32 पारियों में 2 नॉट आउट, 2 अर्धशतक सहित कुल 610 रनों का योगदान दिया जिसमें 1964 - 65 में नागपुर में विधर्ष के विरुद्ध 84 रनों की शानदार अर्धशतकीय सर्वश्रेष्ठ थी। विशेष रूप से पिता भगवत सिंह मेवाड़ व पुत्र अरविंद सिंह मेवाड़ के नाम विश्वस्तरीय क्रिकेट रिकार्ड भी दर्ज हैं। पिता-पुत्र की जोड़ी के रूप में किसी राज्य के लिए प्रथम श्रेणी क्रिकेट के 4 मैचों में एक साथ प्रतिनिधित्व करने व खेलने का रिकार्ड स्वर्गीय भगवत सिंह मेवाड़ व स्वर्गीय अरविन्द सिंह मेवाड़ के नाम दर्ज है। आरसीए एडहॉक कमेटी संयोजक व विधायक जयदीप बिहारी एवं कमेटी सदस्यों ने अरविन्द सिंह मेवाड़ के आकस्मिक निधन पर गहरा शोक व्यक्त किया है व इसे कभी न भर सकने वाला आघात बताया है। उदयपुर राजपरिवार के सदस्य अरविन्द सिंह मेवाड़ के आकस्मिक निधन पर गहरा दुःख व्यक्त करते हुए इसे राजस्थान क्रिकेट परिवार के लिए व्यक्तिगत क्षति बताया है व उनके श्रद्धासमन अर्पित करते हुए कहा है कि दुःख की इस घड़ी में राजस्थान का समस्त खेल जगत उनके परिवार के साथ खड़ा है। राजस्थान खेल जगत के लिए गहरी क्षति बताते हुए कहा है कि उनके निधन से राजस्थान क्रिकेट संघ व राज्य के समस्त खेल जगत जगत को गहरा आघात पहुंचा है।



शोक व्यक्त किया है व इसे कभी न भर सकने वाला आघात बताया है। उदयपुर राजपरिवार के सदस्य अरविन्द सिंह मेवाड़ के आकस्मिक निधन पर गहरा दुःख व्यक्त करते हुए इसे राजस्थान क्रिकेट परिवार के लिए व्यक्तिगत क्षति बताया है व उनके श्रद्धासमन अर्पित करते हुए कहा है कि दुःख की इस घड़ी में राजस्थान का समस्त खेल जगत उनके परिवार के साथ खड़ा है। राजस्थान खेल जगत के लिए गहरी क्षति बताते हुए कहा है कि उनके निधन से राजस्थान क्रिकेट संघ व राज्य के समस्त खेल जगत जगत को गहरा आघात पहुंचा है।

मुश्किल दौर में खिलाड़ी के लिए परिवार अहम : विराट कोहली

नई दिल्ली, 16 मार्च। विराट कोहली ने दौरों पर परिवारों की मौजूदगी की वकालत की है। उन्होंने इस बात पर जोर दिया कि उन्हें लगता है कि वे खिलाड़ियों के लिए संतुलन लाते हैं, जो मैदान पर मुश्किल दौर से गुजर रहे होते हैं।



उन्होंने कहा कि खिलाड़ी मैदान से अपने कमरे में लौटकर अकेले और उदास नहीं बैठना चाहता। वह नॉर्मल होना चाहता है। इसी तरह से खिलाड़ी अपनी जिम्मेदारी यानी खेल को सही तरह से निभा सकता है। दरअसल, ऑस्ट्रेलिया दौर पर हार के बाद ने खिलाड़ियों के लिए सख्त नियम बनाए थे। इनमें विदेश दौरों पर खिलाड़ियों के परिवार के साथ रहने की समय सीमा भी तय की गई थी। टीम के साथ खिलाड़ियों की बॉन्डिंग भी जोर दिया गया था।

कोहली से सवाल हुआ तो उन्होंने कहा, "अगर आप किसी खिलाड़ी से पूछें कि क्या आप चाहते हैं कि आपका परिवार

हर समय आपके आस-पास रहे? तो आप कहेंगे हां। मैं कमरे में जा कर अकेले बैठकर उदास नहीं रहना चाहता। मैं सामान्य होना चाहता हूँ। फिर आप अपने खेल को सही मायने में जिम्मेदारी के रूप में देख सकते हैं। आप उस जिम्मेदारी को पूरा करते हैं और आप जीवन में वापस आते हैं।" कोहली से परिवार की भूमिका के बारे में जब सवाल किया गया तो उन्होंने कहा, लोगों को यह समझाना बहुत मुश्किल है कि हर बार जब आपके साथ बाहर कुछ बहुत मुश्किल हो रहा होता है, तो अपने परिवार के पास वापस आना कितना अच्छा होता है।

युवराज की धमाकेदार पारी से इंडिया मास्टर्स आईएमएल के फाइनल में

रायपुर, 16 मार्च। युवराज सिंह की 30 गेंदों पर खेले गई 59 रनों की तुफानी पारी की बदौलत इंडिया मास्टर्स ने ऑस्ट्रेलिया मास्टर्स को 94 रनों से हराकर पहली इंटरनेशनल मास्टर्स लीग (आईएमएल) 2025 के फाइनल में जगह बना ली है। इस शानदार जीत ने न केवल इंडिया मास्टर्स के देबदारों को मजबूत किया है, बल्कि रविवार को शहीद वीर नारायण सिंह इंटरनेशनल क्रिकेट स्टेडियम में वेस्टइंडीज मास्टर्स के खिलाफ होने वाले रोमांचक फाइनल मुकाबले के लिए भी मंच तैयार कर दिया है।



बल्लेबाजी में सचिन तेंदुलकर (156) और युवराज सिंह (166) ने इंडिया मास्टर्स के अभियान में अहम भूमिका निभाई है, जबकि गेंदबाजी में पवन नेगी (8 विकेट), इरफान पठान (6 विकेट) और स्टुअर्ट बिन्नी (6 विकेट) ने शानदार प्रदर्शन किया है।

मांडविया ने अहमदाबाद में 'फिट इंडिया संडे ऑन साइकिल' की अगुवाई की

नई दिल्ली, 16 मार्च। केन्द्र सरकार की फिटनेस को लेकर चलाई जा रही मुहिम के तहत रविवार को देश भर में 25 जगहों पर आयोजित 'फिट इंडिया संडे ऑन साइकिल' कार्यक्रम में लोगों ने बढ़-चढ़ कर हिस्सा लिया। केंद्रीय खेल मंत्री डॉ. मनसूख मांडविया ने भी अहमदाबाद में साबरमती रिवरफ्रंट पर कार्यक्रम की अगुवाई की। भारतीय खेल विकास प्राधिकरण (साई) के गांधीनगर केंद्र द्वारा आज आयोजित इस कार्यक्रम में करीब 650 साइकिल चालकों ने भागीदारी की। इनमें इंडियन मेडिकल एसोसिएशन (आईएमए) गुजरात, अहमदाबाद मेडिकल एसोसिएशन के सदस्य और सांसद हसमुखभाई पटेल और दिनेशभाई मकवाना शामिल थे। पर्यावरणिय एथलीट भावना चौधरी ने हरी झंडी दिखाकर कार्यक्रम का शुभारंभ किया।

दिल्ली चोकर्स, मुंबई फिर बना डब्ल्यूपीएल का बॉस

मुंबई, 16 मार्च। हरमनप्रीत कौर (66) की कप्तानी पारी और नैटली सिवर-ब्रंट (30 रन और तीन विकेट) के हरफनमौला प्रदर्शन की बदौलत मुंबई इंडियंस ने शनिवार को दिल्ली कैपिटल्स को एक रोमांचक मुकाबले में आठ रन से हरा कर दूसरी बार चुम्पेस प्रीमियर लीग (डब्ल्यूपीएल) के खिताब पर कब्जा कर लिया। ब्रेबॉन स्टेडियम पर मुंबई ने टॉस हार कर पहले खेलते हुये सात विकेट पर 149 रन का स्कोर बनाये थे जिसके जवाब में दिल्ली कैपिटल्स नौ विकेट पर 141 रन ही बना सकी। यह लगातार तीसरी बार है जब दिल्ली कैपिटल्स डब्ल्यूपीएल के फाइनल मुकाबले में पहुंच कर भी खिताब से दूर रही है, दूसरी ओर मुंबई के लिये ब्रेबॉन स्टेडियम लकी 'को' साबित हुआ है जहां उसने 2023 के पहले संस्करण के बाद इस बार भी खिताब अपने नाम किया है। मुंबई की जीत की नायक हरमनप्रीत और नैटली सिवर-ब्रंट बनी जिन्होंने पहले 89 रन की साझेदारी कर अपनी टीम के लिये चुनौतीपूर्ण स्कोर खड़ा किया जबकि बाद में सिवर ब्रंट ने कप्तान मेग लॉरिंग (13) और मरीजान कॉप (40) के अलावा शिखा पांडे (0) का विकेट निकाल कर अपनी



टीम की जीत की राह आसान कर दी। अहम मुकाबले में दिल्ली के बल्लेबाज आज एक बार फिर से नाकाम साबित हुये। शेफाली वर्मा मात्र चार रन बना कर चलती बनी वहीं जेमिमाह रॉड्रिग्स ने 30 रन का योगदान देकर अपनी टीम के लिये संभावनाओं को जिंदा रखा मगर मरीजान कॉप और निकी प्रसाद (25 नाबा) के अलावा अन्य बल्लेबाज अपेक्षित योगदान नहीं दे सके। मेग लॉरिंग भी अपने कोशल का अपेक्षित परिणाम देने में विफल रही जिससे आखिरी ओवरों में पुछल्ले बल्लेबाजों पर अतिरिक्त बोझ पड़ा। इससे पहले

हेली मैथ्यूज (3) और यारिस्ता भाटिया (8) की सलामी जोड़ी को जल्दी आउट कर दिल्ली के गेंदबाजों ने मुंबई को करारें झटके दिये मगर कप्तान हरमनप्रीत और नैटली सिवर ने धैर्य दिखाते हुये दिल्ली के गेंदबाजों को मौका नहीं दिया और ढीली गेंदों पर प्रहार करते हुये स्कोरबोर्ड को चलाना जारी रखा। पारी के 15वें ओवर में सिवर-ब्रंट श्री चर्चा की मिडिल स्टंप पर फुलर गेंद को स्लॉग स्वीप करने के प्रयास सुकवायर लेग पर खड़ी मित्र मनी को कैच थमा बैठी। उन्होंने 28 गेंदों की अपनी संक्षिप्त पारी में चार बाउंड्री लगायी। सिवर-ब्रंट के आउट होने के बाद दिल्ली के गेंदबाजों ने विकेटों के पतझड़ के बीच एक बार फिर मैच पर अपनी पकड़ बनाते हुये रन गति पर नियंत्रण पा लिया। हरमनप्रीत का कीमती विकेट एनामेल सदरलैड को मिला जब चौथे स्टंप पर फुलर गेंद पर कवर ड्राइव लगाने के प्रयास में हरमनप्रीत ने डीप कवर के हाथों में कैच थमा दिया। अपनी अर्धशतकीय पारी में कप्तान ने नौ चौके और दो शानदार छक्के लगाये। दिल्ली के लिये काप,जेसे जानासा और श्री चर्चा ने दो दो विकेट झटके जबकि हरमनप्रीत का बहुमूल्य विकेट सदरलैड के खते में आया।

27वीं नवीन-नफीस ईनामी राशि लीग कम नॉकआउट क्रिकेट प्रतियोगिता अविनाश के नाबाद अर्द्धशतक व लोकनंद की गेंदबाजी की मदद से भदोरिया की आसान जीत

जयपुर, 16 मार्च। यूनिवर्सल क्रिकेट क्लब द्वारा आयोजित 27वीं नवीन-नफीस स्मूट क्रिकेट प्रतियोगिता में आज एन.बी. क्रिकेट ग्राउंड जगतपुरा पर खेले गये पूल-बी के मैच में अविनाश शर्मा 58 रन (17 गेंद, 5 चौके, 6 छक्के) के धुआँदार नाबाद अर्द्धशतक तथा लोकनंद चौधरी 16 रन पर 2 विकेट की शानदार गेंदबाजी की मदद से भदोरिया क्रिकेट एकेडमी ने आर.एस क्रिकेट एकेडमी को एकतरफा मुकाबले में 9 विकेट से हराकर 2 अंक अर्जित किये। टोस जीतकर आर.एस क्रिकेट एकेडमी ने पहले बल्लेबाजी करने का निर्णय लिया लेकिन कृष्ण कुमार 19 रन, कमलेश बालाच 14 रन नाबाद, कोशल मीणा 12 रन तथा राहुल शर्मा 11 रन को छोड़कर कोई भी बल्लेबाज भदोरिया एकेडमी के गेंदबाजों लोकनंद चौधरी 16 रन पर 3 विकेट, राजवीर सिंह 20 रन 2 विकेट आदित्य भाट 4 रन पर 2 विकेट तथा आशिष चौधरी प्रत्येक 1-1 विकेट की गेंदबाजी के समक्ष पुरीटीम 14.4 ओवर में मात्र 85 रन पर सिमट गई। जवाबी पारी में अविनाश शर्मा 58 रन नाबाद तथा भवानी सुथार 24 रन, लखित कुमावत 8 रन नाबाद की मदद से विजय लक्ष्य 6.2 ओवर में 1 विकेट खोकर 90 रन बनाकर हासिल कर लिये।

जे.डी.ए. के अधीक्षण अभियंता अविनाश शर्मा की छवि भ्रष्ट अधिकारी के रूप में थी

जयपुर। आय से अधिक संपत्ति के मामले में फंसे जयपुर विकास प्राधिकरण (जेडीए) के इंजीनियर (अधीक्षण अभियंता) अविनाश शर्मा की छवि भ्रष्ट अधिकारी के रूप में थी। राजकीय सेवा में नियुक्ति के समय अविनाश की आय सामान्य थी, परंतु नियुक्ति के बाद उसके रहन सहन में अचानक बदलाव आ गया। उसके रहन सहन का स्तर भी सामान्य से उच्चस्तर का हो गया। एसीबी की रिपोर्ट के अनुसार अविनाश शर्मा ने अपने परिजनों के नाम से जमकर जमीनों की खरीद फरोख्त की। पहले अपने भाई और सालों के नाम से प्लाट खरीदे बाद में उन्हें अपनी पत्नी को गिफ्ट करा दिए। जेडीए में रहते अविनाश ने राजधानी जयपुर में जमीनों खरीदने की झड़ी लगा डाली।

परिजनों के नाम खरीदी बेनामी संपत्तियां

पत्नी, मां, बेटी, भाई, साले और साले के बेटे तक के नाम बेनामी संपत्तियां खरीदीं। खुद के नाम जमीनें खरीदीं, वो अलग-काली कमाई से अविनाश ने 60 प्लॉट खरीद लिए। एसीबी के अनुसार अविनाश की आय से अधिक संपत्ति बनाने की शिकायत करीब 6 महीने पहले आई थी। एसीबी टीम ने शिकायत के आधार पर इन्वेस्टिगेशन शुरू किया तो एक के बाद एक परतें खुलने लगीं। जेईएन लगा तो कुछ नहीं था, तीस साल में साम्राज्य बनाया। एसीबी की जांच में सामने आया कि 30 साल पहले अविनाश नौकरी लगा, तब उसके पास कुछ भी नहीं था। अविनाश 1994 में आवास विकास संस्था में जेईएन के पद पर लगा था। करीब 20 साल पहले राज्य सरकार ने इस संस्था को समाप्त कर दिया। जयपुर विकास प्राधिकरण (जेडीए) बना दिया। आवास विकास संस्था में लगे अधिकारी-कर्मचारियों को जेडीए में तैनात कर दिया गया। जेडीए के 20 साल में से 14 साल अविनाश ने एक ही जोन (जोन-11) में निकाले। इस जेडीए में अजमेर रोड से

जेडीए में 14 साल से एक ही जेडीए में सेवारत रहा, जमीनें खरीदने की झड़ी लगाई

डिग्वी मालपुरा रोड तक और बगरू, सेज, रोहिणी नगर सहित आस-पास का क्षेत्र आता है। यही नहीं, रिंग रोड का एक तरफ का हिस्सा भी इसी जेडीए में निकलता है। पिछले 14 साल में इस जेडीए का तेजी से विकास हुआ। 600 से ज्यादा कॉलोनियां बनीं। रिंग रोड सहित सड़कों का नेटवर्क बना।

दो दर्जन कोलोनाइजर्स संपर्क में आए

एसीबी के अनुसार इस दौरान 2 दर्जन से ज्यादा कोलोनाइजर्स अविनाश के संपर्क में आ गए। फिर साठ-गोठ का खेल चला। पहले से जानकारी होने के कारण अविनाश संपर्क की कॉलोनिनों में खुद के नाम और परिजनों व रिश्तेदारों के नाम से बेनामी संपत्तियां खरीदने लगा। यही नहीं, सड़कों का प्लान बनाने में भी अविनाश ने चहते कोलोनाइजर्स का ध्यान रखा, जिससे उनके साथ खुद की जमीनों की भी दरें आसमान छूने लगीं।

30 साल में बार-बार मिला जोन-11

1994 में आवास विकास संस्था में जेईएन (ये संस्था 2004 में समाप्त हो गई) इसके बाद अविनाश को जेडीए में लगा दिया गया), 2004 से 2010 में जोन-11 में जेईएन, 2010 में जोन-11 में रहते एईएन (प्रमोशन), 2013 तक जोन-11 में ही, 2015 में एक्सईएन (प्रमोशन), फिर जोन-11 मिला, 2015 में रिंग रोड प्रोजेक्ट, 2019 में पृथ्वीराज नगर का अतिरिक्त चार्ज, 2022 में एसई (प्रमोशन), फिर जोन-11 मिला।

राजधानी में 4 बीघा जितने प्लॉटों का मालिक

अविनाश ने जयपुर में अलग-अलग कॉलोनिनों में इतनी जमीनें खरीदीं कि इन्हें जोड़ दिया जाए तो ये आंकड़ा 4 बीघा पहुंच जाता है। एसीबी सूत्रों के अनुसार अविनाश ने अब तक 15 हजार गज से अधिक जमीन की खरीद-फरोख्त की। एक बीघा में करीब 3000 वर्गगज जमीन होती है। ऐसे में टुकड़ों-टुकड़ों में अलग-अलग कॉलोनिनों में खरीदी जमीनों को जोड़ लिया जाए तो ये 4 बीघा से अधिक हो जाती है। इनमें कॉमर्सियल प्लॉट भी शामिल हैं।

लगजरी ढाबा भी चलाया

मानसरोवर एक्सटेंशन में कीर्ति नगर की मेन रोड पर अविनाश की पत्नी और बेटी के नाम 1000 वर्गगज जमीन पर लगजरी ढाबा भी चलाया जा रहा है। इस रोड पर कॉमर्सियल जमीनें होने के कारण बाजार भाव 2 लाख रुपए वर्गगज से भी अधिक है। एसीबी जांच में सामने आया कि 30 साल की सर्बिस के दौरान अविनाश ने खुद के नाम 13 प्लॉट खरीदे। मां, पत्नी, भाई, साले और साले के बेटे के नाम बेनामी संपत्ति के रूप में भी दर्जनों प्लॉट खरीदे डाले। जांच अभी जारी है और जमीनों का आंकड़ा अभी और बढ़ सकता है।

एक ही कॉलोनी में लाइन से 9 तक प्लॉट खरीदे

अविनाश ने अवैध कमाई को कई जमीनों में इन्वेस्ट किया। उसके घर सहित 7 टिकानों पर छापे में एसीबी को कई चौकाने वाली फाइलें मिली हैं। जमीनों से संबंधित मिली फाइलों से पता चला कि कई कॉलोनिनों में अविनाश शर्मा ने लाइन से 9 प्लॉट तक खरीदे हैं। इनमें 80 से 90 फीसदी प्लॉटों की खरीद बेनामी संपत्ति के तौर पर अपने परिजनों और रिश्तेदारों के नाम से की गई है। हरे कृष्णा विहार में तो लाइन से प्लॉट खरीदे गए हैं।

राज्य के विकास से जुड़े मुद्दों पर की चर्चा



मुख्यमंत्री भजनलाल शर्मा ने रविवार को राजभवन पहुंचकर राज्यपाल हरिभाऊ बागडे से मुलाकात की। मुख्यमंत्री ने इस दौरान राज्य के विकास से जुड़े विभिन्न मुद्दों पर राज्यपाल से चर्चा की। राज्यपाल बागडे से मुख्यमंत्री शर्मा की यह शिष्टाचार भेंट थी।

युवक की हत्या कर शव को सड़क किनारे फेंका

जयपुर। मुहाना थाना इलाके में बदमाशों ने एक युवक की हत्या कर शव को सड़क किनारे फेंका और साथ ही पहचान छिपाने के लिए शव को आग के हवाले कर दिया। रविवार सुबह हाईवे किनारे युवक की अथजली लाश मिलने की सूचना पर पुलिस मौके पर पहुंची। पुलिस की प्रारंभिक जांच में सामने आया कि हत्यारों ने पहले रस्सी से गला घोटकर युवक

पहचान छिपाने के लिए शव को जला कर हुए फरार। स्थल के आस-पास लगे सीसीटीवी फुटेजों को खंगालने के साथ ही मृतक की पहचान सहित हत्या करने वाले हत्यारों का पता लगाने के प्रयास कर रही है। थानाधिकारी उदय यादव ने बताया कि नेवटा पुलिस थाना के पास हाईवे किनारे रविवार दोपहर एक युवक की अथजली लाश मिली थी लोगों की सूचना पर पुलिस मौके पर पहुंची।



मुख्यमंत्री निवास पर रविवार को फागोत्सव कार्यक्रम में विभिन्न जिलों से आए भाजपा कार्यकर्ताओं और किसानों ने मुख्यमंत्री भजनलाल शर्मा को होली की शुभकामनाएं दीं और बजट घोषणाओं के लिए धन्यवाद दिया। इस अवसर पर ढप एवं चंग के साथ शेखावाटी के कलाकारों की प्रस्तुति ने माहौल को खुशनुमा बना दिया।

मुख्यमंत्री आवास पर कार्यकर्ताओं ने दिन भर फागोत्सव मनाया

शेखावाटी के कलाकारों की मंडली ने ढप और चंग पर होली के लोक गीत सुनाये

जयपुर, 16 मार्च। भारतीय जनता पार्टी के प्रदेशभर के जनप्रतिनिधियों एवं कार्यकर्ताओं ने रविवार को मुख्यमंत्री आवास पर मुख्यमंत्री भजनलाल शर्मा से मुलाकात की।

मुख्यमंत्री ने फागोत्सव कार्यक्रम में प्रदेशभर से आए जनप्रतिनिधियों एवं आमजन को संबोधित करते हुए कहा, होली रंगों का त्यौहार है, यह हमारे जीवन में भी अनेक खुशियों के रंग भरता है। उन्होंने कहा कि यह पर्व हमारे आपसी सौहार्द और प्रेम को बढ़ाता है। कार्यक्रम में लोक कलाकारों ने घरती धोरां री...मेरे देश की धरती...सहित होली पर्व के स्थानीय गीतों की सुंदर प्रस्तुतियां दीं। मुख्यमंत्री ने सभी आगतुकों के चंदन का टीका

राज्य के विभिन्न जिलों से आये भाजपा कार्यकर्ताओं और किसानों ने मुख्यमंत्री को होली की शुभकामनाएं दीं और बजट घोषणाओं के लिए धन्यवाद दिया।

लागाया और उनका अभिवादन स्वीकार किया। राज्य के विभिन्न जिलों से आए भाजपा कार्यकर्ताओं और किसानों ने मुख्यमंत्री को होली की शुभकामनाएं दीं और बजट घोषणाओं के लिए धन्यवाद दिया।

मंच के ठीक सामने ढप एवं चंग के साथ शेखावाटी के कलाकारों की मंडली ने अपनी प्रस्तुती से माहौल को खुशनुमा बना दिया। दूसरी ओर राजस्थान के प्रसिद्ध गायक प्रकाश माली ने भी अपनी प्रस्तुती से सभी को मंत्रमुग्ध

कर दिया। मुख्यमंत्री शर्मा ने अपने संबोधन में कहा कि राज्य सरकार युवा, महिला, मजदूर और किसान की खुशहाली के लिए काम कर रही है। विकसित राजस्थान के लिए भी हमारी सरकार पूर्ण प्रतिबद्धता से निरंतर कार्य कर रही है।

गंगानगर, हनुमानगढ़, बीकानेर एवं फलीदी के संसदों किसानों ने मुख्यमंत्री भजनलाल शर्मा से मिलकर पिछले एवं इस वर्ष के बजट में नहरों की योजनाओं के कल्याण के लिए को गई घोषणाओं के

लिए धन्यवाद दिया।

इस अवसर पर भाजपा प्रदेशाध्यक्ष मदन राठौड़, उपमुख्यमंत्री प्रेमचन्द बैरवा, जल संसाधन मंत्री सुरेश सिंह रावत, राज्यसभा सांसद चनरथाम निवाड़ी, राजेश्वर गहलोत, पूर्व प्रदेशाध्यक्ष अरूण चतुर्वेदी, अशोक परनामी, सतीश पुनिया, पूर्व नेता प्रतिपक्ष राजेश्वर राठौड़, किसान आयोग के अध्यक्ष सीआर चौधरी, भाजपा प्रदेश महामंत्री श्रवण बगड़ी, प्रदेश उपाध्यक्ष मुकेश दाधीच, प्रदेश मंत्री भूपेन्द्र सैनी, अजीत मांडण, प्रदेश प्रवक्ता लक्ष्मीकांत भारद्वाज सहित विभिन्न सांसद, विधायकगण, जनप्रतिनिधि, प्रदेश एवं जिलों के पदाधिकारी तथा बड़ी संख्या में प्रदेशभर से आए पार्टी कार्यकर्ता उपस्थित थे।

अरविंद सिंह ...

(प्रथम पृष्ठ का शेष) सिंह मेवाड़ का निधन पिछले साल 10 नवंबर 2024 को हुआ था। भारत में डेस्टिनेशन वैडिंग के ट्रेंड की शुरुआत का श्रेय भी अरविंद सिंह मेवाड़ को जाता है। उन्होंने उदयपुर को विश्व मानचित्र पर एक प्रमुख पर्यटन स्थल के रूप में स्थापित करने में महत्वपूर्ण भूमिका निभाई। सिरोदिया राजवंश सम्बद्ध अरविंद सिंह मेवाड़ की स्कूली शिक्षा मेयो कॉलेज, अजमेर, में हुई और महाराणा भूपाल कॉलेज, उदयपुर, से स्नातक की उपाधि के बाद उन्होंने सेंट एल्बंस मेट्रोपोलिटन कॉलेज, यूके, से होटल मैनेजमेंट का डिग्री किया।

अरविंद सिंह मेवाड़ की पार्थिव देह के अंतिम दर्शन सोमवार को सुबह 7 बजे से सिटी पैलेस में होगी। इसके बाद सुबह 11 बजे से उनकी अंतिम यात्रा संपन्न होने से शुरू करके बड़ी पोल, जगदीश चौक, घंटाघर, बड़ा बाजार, देहली गेट से होकर महासतिया पहुँचेंगे जहाँ उनका अंतिम संस्कार होगा। अरविंद सिंह मेवाड़ के निधन पर मुख्यमंत्री भजन लाल शर्मा सहित कई प्रमुख व्यक्तियों ने शोक व्यक्त किया है। मुख्यमंत्री भजन लाल शर्मा ने अपने शोक संदेश में कहा कि मेवाड़ के पूर्व राजपरिवार के वरिष्ठ सदस्य अरविंद सिंह जी मेवाड़ का निधन अत्यंत दुःखद है।

संविदाकर्मी ...

(प्रथम पृष्ठ का शेष) साल 2008 में उसने लड़की को जन्म दिया और विभाग में आवेदन कर छह माह का मातृत्व अवकाश मांगा। इस पर विभाग ने यह कहते हुए उसका दो माह का अवकाश ही स्वीकृत किया कि वित्त विभाग के 6 नवंबर, 2007 के परिपत्र के अनुसार संविदा कर्मचारी दो माह के मातृत्व अवकाश की ही अधिकारी है। इसे चुनौती देते हुए कहा किया वित्त विभाग ने नियम में संशोधन कर संविदाकर्मी को भी नियमित कर्मचारी के समान 180 दिनों के मातृत्व अवकाश का हकदार माना है। ऐसे में एक बार नियम में संशोधन होने पर राज्य सरकार संविदा कर्मचारियों के साथ भेदभाव नहीं कर सकती।

मामले पर सुनवाई करते हुए अदालत ने याचिकाकर्ता को शेष अवधि का वेतन ब्याज सहित अदा करने को कहा है।

‘भगवंत मान पूरे पाँच साल मुख्यमंत्री रहेंगे’

केजरीवाल ने पंजाब सरकार के तीन साल पूरे होने पर मुख्यमंत्री बदलने की अटकलों को नकार दिया

अमृतसर, 16 मार्च। पंजाब के मुख्यमंत्री को बदलने की अटकलों पर विराम लगाते हुए आम आदमी पार्टी के राष्ट्रीय संयोजक अरविंद केजरीवाल ने रविवार को कहा कि भगवंत मान अपना कार्यकाल पूरा करेंगे और अगले पांच साल वो मुख्यमंत्री रहेंगे।

पंजाब में आप पार्टी के तीन साल पूरे होने पर केजरीवाल मुख्यमंत्री भगवंत मान और अन्य कैबिनेट मंत्रियों के साथ दरबार साहिब में माथा ठेके गए थे।

इस अवसर पर उन्होंने कहा, "16 मार्च 2022 को पंजाब के मुख्यमंत्री ने शपथ ली थी। आज तीन साल पूरे होने पर हम गुरु महाराज जी का

केजरीवाल ने मुख्यमंत्री भगवंत मान व अन्य कैबिनेट मंत्रियों के साथ दरबार साहब में मथा ठेका।

आशीर्वाद लेने आए हैं ताकि गुरु महाराज जी के बताए रास्ते पर चल कर लोगों की सेवा कर सकें और उन्हें न्याय दिला सकें।"

उन्होंने कहा कि राज्य में नशा और भ्रष्टाचार के खिलाफ युद्ध चल रहा है। इस युद्ध को उसके मुकाम तक पहुंचाया जाएगा। उन्होंने कहा हम राज नहीं लोगों

की सेवा कर रहे हैं।

इस अवसर पर मुख्यमंत्री भगवंत मान ने कहा, "16 मार्च 2022 को खटकर कलां में पंजाब को फिर से 'रंगला पंजाब' बनाने का संकल्प लिया था, जिसे पूरा करने के लिए हम नेक नीयत और पूरी ईमानदारी के साथ काम कर रहे हैं। जो काम इन तीन सालों में हुआ है वह पिछले 70 सालों में भी नहीं हुआ। पंजाबियों से किए हर एक वादे को बखूबी निभाएंगे। पंजाब में से नशों की बुरी अलमलत को खत्म करने के लिए चल रहे युद्ध को मुकाम तक पहुंचाएंगे। पंजाब के तीन करोड़ लोगों के साथ और विश्वास के लिए धन्यवाद।"

‘तमिलनाडु में 1,000 करोड़ रू. की अनियमितताओं की निष्पक्ष जाँच हो’

चेन्नई, 16 मार्च। दक्षिण भारत के अभिनेता विजय की तमिलनाडु वेब्री कज़मग (टीवीके) ने रविवार को राज्य के स्वामित्व वाले तमिलनाडु राज्य विपणन निगम में प्रवर्तन निदेशालय (ईडी) द्वारा उजागर किए गए कथित 1,000 करोड़ रुपये की अनियमितताओं की निष्पक्ष जाँच की माँग की।

उन्होंने आज यहाँ जारी एक बयान में कहा कि केवल गहन जाँच से ही इस घोटाले में छोट्टी मछलियों से लेकर बड़ी व्हेल तक की संलिप्तता सामने आएगी। उन्होंने सतारूद्र त्रिविड मुनेत्र कज़मग (द्रमुक) के वर्ष 2026 के विधानसभा चुनावों में 200 सीटें जीतने के दावे पर भी कटाक्ष किया और कहा कि वे ऐसी अनियमितताओं से मिले पैसे का इस्तेमाल करके ही ऐसे दावे कर रहे हैं।

विजय ने कहा कि सत्ता बरकरार रखने की द्रमुक की योजना साकार नहीं होगी और लोग 2026 के चुनावों में उसे सत्ता से बेदखल कर देंगे।

उल्लेखनीय है कि ईडी ने कई निजी डिस्टिलरी और राज्य विपणन निगम कार्यालय के परिसरों में तीन दिनों

दक्षिण भारत के नेता-अभिनेता विजय ने प्रवर्तन निदेशालय द्वारा उजागर की गई अनियमितताओं के बारे में यह माँग की

ईडी ने कई निजी डिस्टिलरी तथा तमिलनाडु राज्य विपणन निगम के परिसरों पर तीन दिन छापे मारने के बाद ये अनियमितताएँ पकड़ीं।

तक छापे मारे थे।

छापों के दौरान एकत्र किए गए साक्ष्यों के आधार पर ईडी ने कहा कि शहर और तमिलनाडु भर में कई निजी डिस्टिलरी और राज्य विपणन निगम मुख्यालय के परिसरों में की गई तलाशी में 1,000 करोड़ रुपये से अधिक की भारी अनियमितताएँ सामने आई हैं। इस अनियमितता में धोखाधड़ी करने वाली डिस्टिलरी और बॉटलिंग फार्मों के बीच मिलीभगत सामने आई है।

एसओजी ने वनरक्षक भर्ती में तीन और आरोपी पकड़े

जयपुर, 16 मार्च। वनरक्षक भर्ती 2020 पेपर लीक मामले में एसओजी ने तीन और आरोपियों को पकड़ा है। इन आरोपियों को पूर्व में इंदौर से गिरफ्तार किए गए हरीश और हीराराम सारण से पूछताछ के बाद गिरफ्तार किया है। एक आरोपियों को एसओजी ने 6 मार्च को पकड़ा था। इनसे पूछताछ के बाद गुड़ामालानी, बाड़मेर निवासी कंवरराम पुत्र देवाराम, सांवलाराम पुत्र लालराम जाट और भीनमाल जालौर निवासी रमेश कुमार को गिरफ्तार किया है। जांच में सामने आया कि आरोपियों को परीक्षा केंद्र पर छोड़ने से पहले पेपर पढ़ाया गया। इनकी परीक्षा राजसमंद और उदयपुर के विभिन्न केंद्रों पर थी। आरोपियों को कोर्ट में पेश किया गया, जहाँ पर इन्हें 20 मार्च तक रिमांड पर सौंपा गया है। जानकारी के अनुसार, मुख्य अभियुक्त इंदराराम जाट ने करीब 10-15 लोगों को पेपर पढ़ाया और उनको अलग-अलग परीक्षा केंद्रों पर छोड़ा। 13 नवंबर 2022 को वनरक्षक भर्ती परीक्षा दो पारियों में आयोजित की गई थी। दोनों पारियों का

पूर्व में इंदौर में गिरफ्तार हरीश तथा हीराराम सारण से पूछताछ के बाद गुड़ामालानी के कंवरराम व सांवलाराम तथा भीनमाल के रमेश कुमार को गिरफ्तार किया।

सॉल्व्ड पेपर मंगवा कर अभ्यर्थियों से 5-5 लाख रूपए लेकर पढ़ाया गया। सांवलाराम ने भी उदयपुर में दूसरी पारी की परीक्षा दी थी। इसके अलावा सांवलाराम ने अपनी प्रेमिका शारदा मोणा को भी पेपर पढ़ावा कर परीक्षा दिलवाई थी। रमेश कुमार आरोपी हीराराम सारण का भांजा है जो कि शराब और बायोडिज़ल की तस्करी का काम करता है।

मामला दर्ज होने के बाद सांवलाराम ने पेपर पढ़ाने के काम में

इस्तेमाल किए गए मोबाइल को भाई की उदयपुर स्थित मोबाइल की दुकान से लेकर जोधपुर में अपने किसी दोस्त के बाद रखवाया था। हरीश हीराराम सारण को कार लेकर गया था।

‘कोई कितना ...

(प्रथम पृष्ठ का शेष)

देख रहा है। विधानसभा अध्यक्ष मंत्रियों को कितना भी बचाए लेकिन वह बच नहीं सकते। राजधानी के भड़कर जे की नर्सियों में चल रही कांग्रेस की विस्तारित बैठक में पूर्व मुख्यमंत्री अशोक गहलोत शामिल नहीं हुए, जबकि डिप्टी सीएम सचिन पायलट और पूर्व विधानसभा स्पीकर सीपी जोशी शामिल हुए।

कल से ...

(प्रथम पृष्ठ का शेष)

अधिक प्रतिभागी व्यक्तिगत रूप से संवाद में शामिल होंगे, और कार्यवाही को विभिन्न डिजिटल प्लेटफार्मों पर दुनिया भर के लाखों लोग देखेंगे।

अमेरिका ने उत्तरी यमन पर बम बरसाये

दोहा, 16 मार्च। अमेरिकी लड़ाकू विमानों ने उत्तरी यमन के सादा प्रांत के धाहयान शहर में एक विद्युत संयंत्र पर हमला किया, जिसके कारण शहर और उसके उपनगरों में विद्युत आपूर्ति बाधित हो गई। यह जानकारी यमनी टीवी चैनल अल-मसीरा ने दी। अमेरिकी राष्ट्रपति डॉनल्ड ट्रम्प द्वारा अमेरिकी सेना को शिया सैन्य-राजनीतिक आंदोलन अंसार अल्लाह (हूती) के खिलाफ

सादा प्रांत के धाहयान शहर में एक विद्युत संयंत्र पर हुए हमले से शहर व उपनगरों में विद्युत आपूर्ति बाधित रही।

निर्णायक कार्रवाई करने का आदेश दिए जाने के बाद, अमेरिका ने रविवार रात यमन में हवाई हमला शुरू किया, जिसमें राजधानी सना भी शामिल है। जिसमें अल्लाह (हूती) को अमेरिका ने हाल ही में एक आतंकवादी संगठन घोषित किया है और यह संगठन उत्तरी यमन पर शासन करता है।

लश्कर के कुख्यात आतंकी अबू कताल की पाकिस्तान में हत्या

अबू कताल 26/11 के मुंबई आतंकी हमले के मास्टरमाइंड हाफिज़ सईद का निकट सहयोगी था।

इस्लामाबाद, 16 मार्च। पाकिस्तान के पंजाब प्रांत में रविवार को प्रतिबंधित आतंकवादी संगठन लश्कर-ए-तैयबा के मुख्य कमांडर और 26/11 मुंबई आतंकी हमले के मास्टरमाइंड हाफिज़ सईद के करीबी सहयोगी अबू कताल और उसके सुरक्षाकर्मी को अज्ञात बंदूकधारियों ने गोली मारकर हत्या कर दी। मीडिया रिपोर्ट्स में यह जानकारी दी गयी है। 'द न्यूज' की रिपोर्ट के अनुसार अबू कताल, जिसका असली नाम जिया उ रहमान था, के ऊपर मंगला-शेलम रोड पर बंदूक से उस समय हमला हुआ जब वह अपनी काली जीप में यात्रा कर रहा था। अबू कताल और उसके सुरक्षाकर्मी दोनों की मौके पर ही मौत हो गई। बताया जाता है कि हमलावर मोटरसाइकिल पर सवार थे और उन्होंने जीप पर गोलियां चलाईं।

सूत्रों के अनुसार, हमले के तुरंत बाद एक संदिग्ध हमलावर को पकड़ लिया गया था, लेकिन फिलहाल गिरफ्तारी की कोई आधिकारिक पुष्टि नहीं हुई है। 'जियो टीवी' की रिपोर्ट के अनुसार

शेलम जिले के पुलिस अधिकारी तारिक अजीज संघो टिप्पणी के लिए उपलब्ध नहीं थे।

सूत्रों ने दावा किया कि लश्कर के सबसे कुख्यात आतंकवादी अबू कताल को जम्मू-कश्मीर में कई हमलों की योजना बनाने और उनका नेतृत्व करने के लिए जाना जाता है। जिसमें नौ जून, 2024 को जम्मू-कश्मीर के रियासी जिले में शिव खोरी मंदिर से वापस आ रहे तीर्थयात्रियों की बस पर घात लगाकर हमला भी शामिल है। सईद ने ही कथित तौर पर अबू कताल को लश्कर का मुख्य ऑपरेशनल कमांडर नियुक्त किया था और नियमित रूप से उसे कश्मीर में विध्वंसक गतिविधियों को अंजाम देने के निर्देश दिए थे।

केदारनाथ धाम में केवल हिंदुओं के प्रवेश पर विचार

केदारनाथ, 16 मार्च। केदारनाथ धाम में गैर हिंदुओं पर प्रतिबंध लगाने की तैयारी चल रही है। यह जानकारी स्थानीय विधायक आशा नौटियाल ने दी। उनका कहना है कि कुछ गैर हिंदू तत्वों द्वारा केदारनाथ धाम की धार्मिक गरिमा को भंग करने के उद्देश्य से मांस, मछली और शराब परोसे जाने की घटनाएँ सामने आई हैं, जिसके चलते उनके खिलाफ कड़ी कार्रवाई की जाएगी। आशा नौटियाल ने कहा कि ऐसे लोगों को चिन्हित किया जाएगा और उन्हें वहाँ आने से रोका जाएगा।

उन्होंने यह भी बताया कि हाल ही में प्रभारी मंत्री सौरभ बहुगुणा ने भी केदारनाथ में एक बैठक आयोजित की थी, जिसमें इस प्रस्ताव पर चर्चा की गई

धाम की गरिमा भंग करने के लिये मांस, मछली और शराब परोसे जाने की घटनाएँ सामने आने के बाद गैर-हिंदुओं को प्रवेश पर रोक लाने की सोची जा रही है।

धी। बैठक में यह सुझाव भी सामने आया था कि ऐसे गैर हिंदू व्यक्तियों पर यहाँ आने से पूरी तरह से प्रतिबंध लगाया जाए, जो केदारनाथ धाम को बदनाम करने का प्रयास कर रहे हैं।

भाजपा विधायक आशा नौटियाल ने कहा कि हमारे प्रभारी मंत्री सौरभ बहुगुणा ने प्रशासन, स्थानीय लोगों, व्यापारियों, होटल मालिकों और टेंट व दुकान मालिकों के साथ एक बैठक की। उस बैठक में स्थानीय व्यापारियों ने खुले तौर पर कहा कि कुछ गैर-हिंदू व्यक्ति क्षेत्र में मांस, शराब और ऐसी अन्य चीजें लाने जैसे गतिविधियों में लिप्त हैं, जिससे केदारनाथ मंदिर की प्रतिष्ठा धूमिल हो रही है।

नाइट क्लब ...

(प्रथम पृष्ठ का शेष) एक कठिन और बहुत दुखद दिन है। इतने सारे युवाओं की दुखद मौत की कभी भरपाई नहीं हो सकती है। सरकार इस मुश्किल घड़ी में पीड़ितों की तकलीफ कम करने की हर संभव कोशिश करेगी।

अधिकारियों ने बताया कि इस मामले में एक व्यक्ति को भी गिरफ्तार किया गया है, लेकिन अभी इसके बारे में कोई डिटेल्स जानकारी नहीं दी गई है।

राहुल संविधान के ऊपर सांप्रदायिक तुष्टीकरण का बढ़ावा देते हैं

भाजपा ने कहा कि कांग्रेस सरकारी अनुबंधों में मुसलमानों को आरक्षण देकर संविधान को तोड़ रही है

बंगलुरु, 16 मार्च। भारतीय जनता पार्टी (भाजपा) ने कांग्रेस नेता राहुल गांधी पर भारतीय राज्य के खिलाफ खुला युद्ध छेड़ने की साजिश रचने का आरोप लगाते हुए रविवार को कहा कि कांग्रेस नेता ने कथित तौर पर संवैधानिक सिद्धांतों पर सांप्रदायिक तुष्टीकरण को प्राथमिकता देने वाली नीतियों को बढ़ावा दिया है, जिसमें कर्नाटक में मुसलमानों के लिए आरक्षण और अन्य विवादस्पद नीतियों को शामिल किया गया है।

भाजपा ने सोशल मीडिया प्लेटफॉर्म 'प्लक्स' पर अपनी पोस्ट में गांधी के खिलाफ ये आरोप लगाये हैं। भाजपा ने कर्नाटक में कांग्रेस सरकार द्वारा सरकारी अनुबंधों में मुसलमानों के लिए आरक्षण की घोषणा

भाजपा ने कहा कि कांग्रेस की विभाजनवादी राजनीति बहुसंख्यक समुदाय के हितों को कमजोर करती है।

को संविधान के लिए काला दिन करार दिया है। भाजपा ने आरोप लगाया है कि कांग्रेस पार्टी ने आपातकाल के दौरान लोकतंत्र को कुचल दिया था और अब वह अपने वादे बैंक की सेवा के लिए संविधान को तोड़ रही है।

भाजपा ने गांधी पर आरोप लगाया है कि वह विभाजनकारी राजनीति कर रहे हैं जो बहुसंख्यक समुदाय के हितों को कमजोर करती है। भाजपा ने यह भी आरोप लगाया है कि गांधी मुस्लिम ठेकेदारों के लिए आरक्षण जैसी नीतियों के पीछे मुख्य शक्ति है, जिसे उन्होंने धार्मिक भेदभाव और स्पष्ट तुष्टीकरण के रूप में वर्णित किया है।

भाजपा ने पोस्ट में लिखा, लगता है बालक बुद्धि (राहुल गांधी) का भारतीय राज्य के खिलाफ खुला युद्ध जोरों पर है। कांग्रेस नेता मुस्लिम ठेकेदारों के लिए आरक्षण जैसी नीतियों के पीछे प्रेरक शक्ति है, जिसे उन्होंने धार्मिक भेदभाव और स्पष्ट तुष्टीकरण बताया। भाजपा ने कांग्रेस सरकार पर कट्टरपंथी तत्वों को संरक्षण देने का आरोप लगाया है, जिसमें उन्होंने दावा किया है कि उन्होंने पहले प्रतिबंधित पापुलर फ्रंट ऑफ इंडिया (पीएफआई) के सदस्यों के खिलाफ आपराधिक मामलों को वापस ले लिया था, जो दंगों और आगजनी में शामिल थे। भाजपा ने

यह भी आरोप लगाया है कि कांग्रेस ने राज्य के बजट में मुस्लिम समुदाय को बड़े पैमाने पर धन आवंटित किया है, जबकि हिंदुओं को नजरअंदाज किया गया है।

भाजपा ने आरोप लगाया, बजट में मुस्लिम समुदाय को लाखों करोड़ रुपये आवंटित किए गये हैं, जबकि हिंदुओं को कुछ नहीं मिला है। कांग्रेस सरकार ने कुछ समुदायों के खिलाफ बल प्रयोग किया है, जबकि दूसरों को लाभ प्रदान किया है।

भाजपा ने कहा है, अब वह मुसलमानों को चाँदी की थाली पर आरक्षण दे रहे हैं, लेकिन जब लिंगायतों ने अपने उचित आरक्षण की मांग की, तो उन पर कांग्रेस की पुलिस ने निर्दयता से लाठीचार्ज किया और हमला किया।

‘कोर्ट जाँच...’

(प्रथम पृष्ठ का शेष) रिजर्व पुलिस लाइन, जयपुर में तैनात याचिकाकर्ता कांस्टेबल को विभाग ने 16 सीसीए के तहत गत 12 जून को चार्जशीट दी थी। इस आरोप पत्र को याचिकाकर्ता ने हाईकोर्ट में याचिका दायर कर चुनौती दी थी। याचिकाकर्ता का कहना था कि प्रारंभिक जांच में याचिकाकर्ता पर कोई आरोप साबित नहीं था। इसके बावजूद भी लापरवाही का आरोप लगाते हुए उसे आरोप पत्र दिया गया। इसलिए आरोप पत्र को निरस्त किया जाए।

मामले में प्रारंभिक सुनवाई करते हुए अदालत ने कहा कि कोर्ट को आरोप पत्र पर हस्तक्षेप नहीं किया जा सकता। प्रारंभिक चरण में आरोप पत्र को निरस्त करने की मांग करने के बजाए याचिकाकर्ता को अनुशासनात्मक प्राधिकारी के समक्ष अपना जवाब पेश करना चाहिए और कार्रवाई पूरी होने की प्रतीक्षा करनी चाहिए।

उत्तराखंड के वित्त मंत्री ने पद से इस्तीफा दिया

बजट सत्र के दौरान वित्त मंत्री की, पहाड़ी क्षेत्र के लोगों पर टिप्पणी का भारी विरोध हो रहा था

देहरादून, 16 मार्च। उत्तराखंड के वित्त मंत्री प्रेमचंद अग्रवाल ने अपने पद से इस्तीफा दे दिया है। प्रेमचंद अग्रवाल ऋषिकेश से भाजपा के विधायक हैं। अग्रवाल धामी सरकार में संसदीय, शहरी विकास और वित्त मंत्री के पद पर थे। उत्तराखंड मंत्रिमंडल से प्रेमचंद अग्रवाल को हटाए जाने का मामला काफी दिनों से जोर पकड़ रहा था। भाजपा के मुख्य प्रवक्ता अनिल बलुनी ने भी विधानसभा में राज्य के पर्वतीय क्षेत्रों के लोगों के खिलाफ मंत्री के हालिया बयान को 'दुखद और दुर्भाग्यपूर्ण' बताया था। बलुनी ने कहा था, 'पूरा मामला बहुत ही दुखद और दुर्भाग्यपूर्ण रहा है। मैं पार्टी

भाजपा के मुख्य प्रवक्ता अनिल बलुनी ने भी पर्वतीय क्षेत्रों के लोगों के खिलाफ मंत्री के बयान को दुखद और दुर्भाग्यपूर्ण बताया।

का मुख्य प्रवक्ता हूँ और मुझे मर्यादा बनाये रखनी है, लेकिन मैंने उचित मंचों पर इस मामले को मजबूती से उठाकर अपना कर्तव्य निभाया है। ज्ञातव्य है कि, पिछले महीने के अंत में सदन के बजट सत्र के दौरान अग्रवाल

की टिप्पणी से लोग, विशेषकर राज्य के पहाड़ी क्षेत्रों के लोग, आक्रोशित हो उठे थे। इस टिप्पणी के कारण विरोध प्रदर्शन भी हुए और उनके पुत्रों भी जलाए गए थे।

बजट सत्र के दौरान अग्रवाल ने कांग्रेस विधायक मदन बिष्ट द्वारा उन पर की गई टिप्पणी पर नाराजगी जताते हुए कहा कि उन्होंने उत्तराखंड के राज्य के दर्ज की लड़ाई यह देखने के लिए नहीं लड़ी थी कि एक दिन पहाड़ी और देसी के बीच विभाजन पैदा हो जाएगा। अग्रवाल ने विपक्षी विधायकों के साथ बस के दौरान आपत्तिजनक शब्द भी कहे थे। उत्तराखंड सरकार में अग्रवाल के पास वित्त एवं संसदीय कार्य जैसे अहम विभाग थे।